



IL-KUMMISSJONI
EWROPEA

Brussell, 22.1.2013
COM(2013) 14 final

2013/0009 (NLE)

Proposta għal

REGOLAMENT TA' IMPLIMENTAZZJONI TAL-KUNSILL

li jimponi dazju antidumping definittiv fuq l-importazzjonijiet tal-bijoetanol li joriginaw mill-Istati Uniti tal-Amerika

MEMORANDUM TA' SPJEGAZZJONI

1. KUNTEST TAL-PROPOSTA

Ir-raġunijiet għall-proposta u l-għanijiet tagħha

Din il-proposta tikkonċerna l-applikazzjoni tar-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea ("ir-Regolament bażiku") fil-proċediment antidumping li jikkonċerna l-importazzjonijiet tal-bijoetanol li joriginaw mill-Istati Uniti tal-Amerika.

Il-kuntest ġenerali

Din il-proposta qiegħda ssir fil-kuntest tal-implimentazzjoni tar-Regolament bażiku u hija r-rizultat ta' investigazzjoni li saret f'konformità mar-rekwiziti sostantivi u proċedurali stabbiliti fir-Regolament bażiku.

Dispożizzjonijiet eżistenti fil-qasam tal-proposta

Ma ġewx imposti miżuri provviżorji f'dan il-każ.

Konsistenza ma' politiki u għanijiet oħra tal-Unjoni

Mhux applikabbli.

2. RIŻULTATI TAL-KONSULTAZZJONIJIET MAL-PARTIJIET INTERESSATI U L-VALUTAZZJONIJIET TAL-IMPATT

Konsultazzjoni mal-partijiet interessati

Il-partijiet interessati kkonċernati mill-proċediment kellhom il-possibilità li jiddefendu l-interessi tagħhom matul l-investigazzjoni, skont id-dispożizzjonijiet tar-Regolament bażiku.

Ġbir u użu ta' għarfien espert

Ma kienx hemm bżonn ta' esperti esterni.

Valutazzjoni tal-impatt

Din il-proposta tirriżulta mill-implimentazzjoni tar-Regolament bażiku.

Ir-Regolament bażiku ma fihx dispożizzjonijiet għal valutazzjoni ġenerali tal-impatt iżda fih lista eżawrjenti ta' kundizzjonijiet li jeħtieġ li jiġu vvalutati.

3. ELEMENTI ĠURIDIĊI TAL-PROPOSTA

Sommarju tal-azzjoni proposta

Il-proposta mehmuża għal Regolament tal-Kunsill hija bbażata fuq is-sejbiet definittivi dwar id-dumping, il-ħsara, il-kawżalità u l-interess tal-Unjoni. Għalhekk ġie propost li l-Kunsill jadotta l-proposta mehmuża għal Regolament li għandu jiġi ppubblikat mhux aktar tard mit-22 ta' Frar 2013.

Bażi legali

Ir-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea.

Il-prinċipju tas-sussidjarjetà

Il-proposta taqa' taħt il-kompetenza esklużiva tal-Unjoni Ewropea. Għaldaqstant, il-prinċipju tas-sussidjarjetà ma japplikax.

Il-prinċipju tal-proporzjonalità

Il-proposta hija konformi mal-prinċipju tal-proporzjonalità għar-raġunijiet li ġejjin:

Il-forma tal-azzjoni hija deskritta fir-Regolament bażiku msemmi hawn fuq u ma tħallix lok għal deċiżjoni nazzjonali.

L-indikazzjoni ta' kif il-piż finanzjarju u amministrattiv li jaqa' fuq l-Unjoni, il-gvernijiet nazzjonali, l-awtoritajiet reġjonali u lokali, l-operaturi ekonomiċi u ċ-ċittadini jitnaqqas kemm jista' jkun u jkun proporzjonat mal-mira tal-proposta, mhix applikabbli.

L-ghażla tal-istrumenti

L-istrumenti proposti: regolament.

Mezzi oħrajn ma jkunux xierqa minħabba r-raġuni li ġejja:

Mezzi oħrajn ma jkunux xierqa minħabba li r-Regolament bażiku ma jipprevedix għażliet alternattivi.

4. IMPLIKAZZJONI BAĠITARJA

Il-proposta ma għandha l-ebda implikazzjoni għall-baġit tal-Unjoni.

Proposta għal

REGOLAMENT TA' IMPLIMENTAZZJONI TAL-KUNSILL

li jimponi dazju antidumping definittiv fuq l-importazzjonijiet tal-bijoetanol li joriġinaw mill-Istati Uniti tal-Amerika

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea¹ ("ir-Regolament bażiku"), u b'mod partikolari l-Artikolu 9(4) tiegħu,

Wara li kkunsidra l-proposta mressqa mill-Kummissjoni Ewropea ("il-Kummissjoni") wara konsultazzjoni mal-Kumitat Konsultattiv,

Billi:

1. II-PROCĊEDURA

1.1. Bidu

- (1) Fil-25 ta' Novembru 2011, il-Kummissjoni Ewropea ("il-Kummissjoni") ħabbret, b'avviż ("NOI") ippubblikat f'*Il-Ġurnal Uffiċjali tal-Unjoni Ewropea*², il-bidu ta' proċediment antidumping ("proċediment AD" jew "il-proċediment") fir-rigward ta' importazzjonijiet fl-Unjoni ta' bijoetanol li joriġinaw mill-Istati Uniti tal-Amerika ("l-Istati Uniti tal-Amerika" jew "il-pajjiż ikkonċernat").
- (2) Fl-istess jum, il-Kummissjoni ħabbret, b'avviż ippubblikat f'*Il-Ġurnal Uffiċjali tal-Unjoni Ewropea*³, il-bidu ta' proċediment kontra s-sussidji fir-rigward ta' importazzjonijiet fl-Unjoni ta' bijoetanol li joriġinaw mill-Istati Uniti tal-Amerika u bdiet investigazzjoni separata ("proċediment AS"). Dan il-proċediment se jintemm fil-21 ta' Diċembru 2012 mingħajr l-impożizzjoni ta' miżuri kumpensatorji.
- (3) Il-proċediment AD inbeda wara lment ipprezentat fit-12 ta' Ottubru 2011 mill-European Producers Union of Renewable Ethanol Association (ePURE) ("l-ilmentatur") f'isem il-produtturi li jirrapprezentaw aktar minn 25 % tal-produzzjoni totali tal-Unjoni ta' bijoetanol. L-ilment kien jinkludi evidenza *prima facie* ta' dumping tal-prodott imsemmi u tal-ħsara materjali li jirriżulta minnu, li kien ikkunsidrat biżżejjed sabiex ikun iġġustifikat il-bidu ta' investigazzjoni.

1.2. Il-partijiet ikkonċernati mill-proċediment

- (4) Il-Kummissjoni uffiċjalment avżat lill-ilmentatur, lil produtturi oħra magħrufa tal-Unjoni, lill-esportaturi/produtturi fil-Istati Uniti tal-Amerika, lill-importaturi, u lil

¹ ĠU L 343, 22.12.2009, p. 51.

² ĠU C 345, 25.11.2011, p. 7.

³ ĠU C 345, 25.11.2011, p. 13.

partijiet ohra maghrufa li huma kkoncernati, kif ukoll lill-awtoritajiet tal-Istati Uniti tal-Amerika dwar il-bidu tal-proċediment. Il-partijiet interessati ngħataw l-opportunità li jispjegaw il-fehmiet tagħhom bil-miktub u li jitolbu smiġh fil-limitu taż-żmien stabbilit fin-notifika ta' bidu.

- (5) Il-partijiet interessati kollha, li talbu dan u wrew li kien hemm raġunijiet partikolari għaliex għandhom jinstemgħu, ingħataw seduta ta' smiġh.

1.2.1. Teħid ta' kampjuni ta' esportaturi/produtturi fl-Istati Uniti tal-Amerika

- (6) Fid-dawl tan-numru potenzjalment kbir ta' esportaturi/produtturi fl-Istati Uniti tal-Amerika, kien previst it-teħid ta' kampjuni fin-notifika ta' bidu b'mod konformi mal-Artikolu 17 tar-Regolament bażiku.
- (7) Sabiex il-Kummissjoni tkun tista' tiddeċiedi jekk it-teħid ta' kampjuni huwiex meħtieġ u, jekk iva, biex tagħżel kampjun, l-esportaturi/produtturi fl-Istati Uniti tal-Amerika ntabu jipprezentaw ruħhom fi żmien 15-il jum mid-data tal-bidu tal-investigazzjoni u biex jirrispondu għal formola ta' teħid ta' kampjuni li ttiprovdi, kif speċifikat fin-notifika ta' bidu, informazzjoni bażika dwar l-attivitajiet tagħhom relatati mal-produzzjoni u l-bejgħ ta' bjoetanol matul il-perjodu mill-1 ta' Ottubru 2010 sat-30 ta' Settembru 2011 ("il-perjodu ta' investigazzjoni" jew "il-PI").
- (8) L-awtoritajiet rilevanti tal-Istati Uniti kienu kkonsultati wkoll għall-għażla ta' kampjun rappreżentattiv.
- (9) Aktar minn 60 esportatur/produttur ipprezentaw ruħhom u pprovdew l-informazzjoni mitluba fiż-żmien stipulat ta' 15-il jum.
- (10) B'konformità mal-Artikolu 17 tar-Regolament bażiku, il-Kummissjoni għażlet kampjun ibbażat fuq l-akbar kwantità rappreżentattiva ta' esportazzjonijiet ta' bjoetanol lill-Unjoni li setgħet tiġi raġonevolment investigata fiż-żmien disponibbli. Il-kampjun magħżul kien jikkonsisti minn sitt produtturi ta' bjoetanol tal-Istati Uniti (kampjun tal-Istati Uniti).
- (11) Matul l-investigazzjoni nstab li l-produzzjoni ta' produttur wieħed inkluż fil-kampjun tal-Istati Uniti ma gietx esportata lejn l-Unjoni fil-PI. Għaldaqstant, din il-kumpanija tneħħiet mill-kampjun.
- (12) Minkejja li l-produtturi l-oħra fil-kampjun qalu li esportaw bjoetanol lejn l-Unjoni fil-formola tat-teħid tal-kampjuni tagħhom, l-investigazzjoni wriet li hadd minnhom ma esporta bjoetanol lejn is-suq tal-Unjoni. Huma kienu qed ibiġġu domestikament lil operaturi tas-suq/blenders mhux relatati li mbagħad halltuh ma' gazolina u biġġuh mill-ġdid fis-suq domestiku u għall-esportazzjoni b'mod partikolari lejn l-Unjoni. Matul l-investigazzjoni fuq il-post, deher ċar li, għall-kuntrarju tal-impressjoni li ttieħdet mill-informazzjoni pprovduta fil-formoli tal-kampjuni tal-produtturi tal-Istati Uniti fil-kampjun, sistematikament dawk il-produtturi ma kinux konxji jekk il-produzzjoni tagħhom kenitx maħsuba għas-suq tal-Unjoni jew xi destinazzjoni oħra fosthom is-suq tal-Istati Uniti u ma kellhom l-ebda informazzjoni dwar il-prezzijiet tal-bejgħ tal-operaturi tas-suq/blenders. Dan ifisser li l-produtturi tal-Istati Uniti ta' bjoetanol mhumiex l-esportaturi tal-prodott ikkoncernat lejn l-Unjoni. L-esportaturi huma l-operaturi tas-suq/blenders. B'hekk, id-dejta miġbura u vverifikata fil-livell tal-kampjun tal-Istati Uniti fl-istadju provvizorju ma kenitx tippermetti li jiġi stabbilit jekk il-bjoetanol tal-Istati Uniti kienx esportat bi prezzijiet ta' dumping lejn l-Unjoni matul il-PI.
- (13) Għaldaqstant ma setgħu jiġu imposti l-ebda miżuri antidumping f'dak iż-żmien.

- (14) Sabiex jidentifika l-esportazzjonijiet tal-bijoetanol lejn l-Unjoni, il-kampjun tal-Istati Uniti kien jiddependi prinċipalment fuq dejta pprovduta lilhom minn blenders/operatori tas-suq mhux relatati li ma kinux ġew investigati fl-istadju provviżorju. Għalkemm fi stadju provviżorju tali operatur tas-suq ikkoopera fl-investigazzjoni u pprova dejta addizzjonali, dik id-dejta ma kenitx biżżejjed biex tistabbilixxi b'mod preċiż u kredibbli d-dejta meħtieġa għall-iskop tal-kalkolu tal-margini tad-dumping.
- (15) Sabiex titlesta l-investigazzjoni dwar id-dumping, kien għalhekk ikkunsidrat b'zonnjuż li minflok tiġi bbażata fuq id-dejta ta' operaturi tas-suq u blenders li kienu qed jesportaw il-prodott ikkonċernat lejn l-Unjoni.
- (16) Għaldaqstant intbagħtu kwestjonarji dwar id-dumping lit-tmien l-akbar operaturi tas-suq/blenders tal-Istati Uniti li ġew identifikati matul l-investigazzjoni tal-kampjun tal-Istati Uniti. Dawn l-operaturi tas-suq/blenders jirrapprezentaw aktar minn 90 % tal-esportazzjonijiet totali ta' bijoetanol lejn l-Unjoni. Tnejn qablu li jikkooperaw fl-investigazzjoni u l-esportazzjonijiet tagħhom irrapprezentaw madwar 51 % tal-esportazzjonijiet totali ta' bijoetanol lejn l-Unjoni matul il-PI.

1.2.2. Teħid ta' kampjuni tal-produtturi tal-Unjoni

- (17) Fid-dawl tan-numru potenzjalment kbir ta' produtturi tal-Unjoni, it-teħid ta' kampjuni kien previst fin-notifika ta' bidu f'konformità mal-Artikolu 17 tar-Regolament bażiku.
- (18) Fin-notifika ta' bidu, il-Kummissjoni ħabbret li għazlet provviżorjament kampjun ta' produtturi tal-Unjoni (kampjun tal-UE). Dan il-kampjun kien jikkonsisti minn hames kumpaniji u gruppi, mid-19-il produttur tal-Unjoni li kienu magħrufa qabel il-bidu tal-investigazzjoni. Il-kampjun intgħażel abbażi tal-volum ta' produzzjoni ta' bijoetanol matul il-perjodu tal-investigazzjoni u l-post fejn jinsabu l-produtturi magħrufa. Dan il-kampjun kien jirrapprezenta 48 % tal-produzzjoni totali stmata tal-Unjoni matul il-PI.
- (19) Izda l-investigazzjoni wriet li l-gruppi inklużi fil-kampjun tal-UE kienu jikkonsistu f'numru kbir ta' kumpaniji jew entitajiet individwali li jipproduċu u jbigħu l-prodott simili. F'dan il-każ kien ikun ifisser li kellhom jiġu investigati 13-il kumpanija u ma kienx possibbli li jiġu investigati kollha kemm huma fiż-żmien disponibbli għall-investigazzjoni. Għalhekk ġie deċiż li tiġi eżaminata mill-ġdid id-dejta disponibbli għall-għażla ta' kampjun rappreżentattiv. Ġie kkunsidrat li l-kampjun għandu jkun ibbażat fuq l-ikbar entitajiet produtturi individwali fl-Unjoni u fil-gruppi fejn titqies ukoll ċerta firxa ġeografika fost produtturi tal-Unjoni.
- (20) B'hekk, finalment intgħażel kampjun tal-UE definittiv ta' sitt produtturi individwali abbażi tar-rappreżentattività f'termini tal-volum ta' produzzjoni u bejgħ ta' bijoetanol matul il-PI u l-post ġeografiku tal-produttur. Dawn il-produtturi li jinsabu fil-Belġju, fil-Pajjiżi l-Baxxi, fi Franza, fir-Renju Unit, fl-Isvezja u fil-Ġermanja jirrapprezentaw 36 % tal-produzzjoni totali stmata tal-Unjoni u 44 % tal-produzzjoni totali rrapportata mill-kumpaniji li ressqu d-dejta għall-għażla ta' kampjun. Dan il-kampjun tqies li huwa rappreżentattiv għall-eżami ta' hsara possibbli lill-industrija tal-Unjoni.
- (21) Il-partijiet interessati ngħataw l-opportunità li jikkumentaw dwar l-adegwatezza tal-għażla tal-kampjun.
- (22) Xi partijiet iddikjaraw li l-kampjun tal-UE kien inqas rappreżentattiv minn dak magħżul originarjament li kien jinkludi gruppi ta' kumpaniji. Fil-fehma tagħhom, analiżi oġġettiva tas-sitwazzjoni tal-industrija tal-Unjoni setgħet issir biss billi jiġu inklużi l-kumpaniji kollha li huma parti mill-gruppi fil-kampjun. Huma allegaw b'mod

- partikolari li l-ispejjeż u d-dhul setgħu jiġu allokat li lil ċerti kumpaniji ta' grupp li ma saritilhomx żjara u b'hekk ma jistgħux jiġu inkluzi fl-analizi tal-ħsara.
- (23) F'dan ir-rigward għandu jiġi osservat li l-Kummissjoni kkunsidrat u eżaminat b'mod xieraq id-dejta pprovduta mill-kumpaniji kollha inkluzi fil-kampjun u dawk li ma ġewx inkluzi, u b'mod partikolari l-kumpaniji li jappartjenu għal gruppi, sabiex jiġi żgurat li l-ispejjeż u d-dhul kollha involuti fil-produzzjoni u l-bejgħ mill-kumpaniji magħzula kienu ġew riflessi bis-sħiħ u b'mod korrett fl-analizi tal-ħsara.
- (24) Xi partijiet ikkontestaw l-inkluzjoni fil-kampjun tal-UE ta' produtturi tal-Unjoni li kienu fil-fażi tal-bidu. Huma ddikjaraw ukoll li kumpanija waħda b'kapacità sostanzjali mhux uzata fl-2011, li tinsab fi Stat Membru li ma implimentax id-Direttiva dwar l-Energiji Rinnovabbli (Renewable Energies Directive - "RED"), ma kellhiex tkun inkluzi fil-kampjun. Gie ddikjarat ukoll li f'każ li dawn il-kumpaniji finalment jiġu inkluzi fil-kampjun, il-Kummissjoni għandha taġġusta d-dejta tagħhom sabiex tqis dawn iċ-ċirkustanzi eċċezzjonali.
- (25) Huwa kkunsidrat li l-fatt li l-kumpaniji riċentement bdew jew issuktaw operazzjonijiet ma jipprekludihomx milli jkunu parti mill-kampjun. L-inkluzjoni ta' dawn il-kumpaniji ma tmurx kontra l-kriterji għall-għażla ta' kampjun kif stipulat fl-Artikolu 17 tar-Regolament bażiku. Fir-rigward tal-aġġustament tad-dejta tagħhom, il-partijiet ma pprovdew l-ebda kwistjoni speċifika jew evidenza sostanzjata biex jappoġġaw id-dikjarazzjoni tagħhom, u lanqas bazi biex jagħmlu l-aġġustament iddikjarat.
- (26) Barra minn hekk, l-investigazzjoni ma żvelat l-ebda kost, bhal pereżempju diprezzamenti aċċelerati, li għandu jiġi aġġustat biex tiġi korretta kwalunkwe distorsjoni minhabba l-bidu ta' attività. B'hekk, din id-dikjarazzjoni hija miċhuda.
- (27) Xi partijiet ikkontestaw ukoll il-fatt li kumpanija waħda li ntgħażlet proviżorjament fil-kampjun tal-UE u li tinsab fi Stat Membru b'konsum u produzzjoni għoljin ta' bjoetanolo ma kenitx aktar parti mill-kampjun tal-UE. Huma ddikjaraw li din is-sitwazzjoni ekonomika ta' din il-kumpanija kienet tajba u ssuġġerew li din kienet ir-raġuni għall-eskluzjoni tagħha mill-kampjun. Huma argumentaw ukoll li l-għażla tal-kampjun kienet immanipolata lejn is-sejba tal-ħsara. Skont dawn il-partijiet il-Kummissjoni kien imissha baġtet hekk imsejha kwestjonarji qosra lill-produtturi kollha sabiex tingabar id-dejta rilevanti biex jintgħażel kampjun.
- (28) Fir-rigward tal-bgħit ta' kwestjonarji qosra, għandu jiġi nmutat li, qabel l-għażla tal-kampjun, il-Kummissjoni talbet informazzjoni mingħand il-produtturi kollha tal-Unjoni magħrufa li huma kkonċernati sabiex tingabar id-dejta rilevanti għall-iskop tal-għażla tal-kampjun. Kif imsemmi fil-punt 5.2.1 tan-NOI, din l-informazzjoni kienet disponibbli mid-data tal-bidu tal-investigazzjoni fil-fajl għall-ispezzjoni mill-partijiet interessati u ma kenitx hemm biex turi l-istat tas-sitwazzjoni ekonomika ta' dawk li wiegħbu. B'hekk, il-Kummissjoni kellha biżżejjed informazzjoni rilevanti għad-dispożizzjoni tagħha biex tagħzel kampjun rappreżentattiv li jirrispetta l-kriterji tal-Artikolu 17 tar-Regolament bażiku, iżda ma setgħet tagħmel l-ebda għażla tal-kumpaniji orjentata lejn ir-riżultati. Għaldaqstant id-dikjarazzjonijiet imsemmija hawn fuq ġew miċhuda.
- (29) Fl-aħħar nett, gie ddikjarat li l-kampjun kien imissu inkluda kumpaniji li jipproduċu l-bjoetanolo mill-pitrava zokkrija ladarba l-produzzjoni minn din il-materja prima tista' tagħmel hafna aktar qligħ mill-produzzjoni minn, pereżempju, il-qamħ. Għalkemm din id-dikjarazzjoni ma kenitx sostanzjata, l-informazzjoni disponibbli wriet li l-bjoetanolo

prodott mill-pitrava zokkrija jirrapprezenta biss parti żghira tal-produzzjoni totali tal-Unjoni, madwar 12 % fl-2011 u li tnejn mill-kumpaniji inkluzi fil-kampjun parzjalment jużaw il-pitrava zokkrija bhala prodott ta' materja prima għall-produzzjoni tal-bijeoetanol. Għaldaqstant id-dikjarazzjoni hi miċhuda.

- (30) Abbażi ta' dak li ntqal hawn fuq, il-kampjun magħżul kif spjegat hawn fuq għall-iskop tal-analizi tal-ħsara tqies bhala huwa rappreżentattiv għall-industrija tal-Unjoni.

1.2.3. Teħid ta' kampjun ta' importaturi mhux relatati

- (31) Fid-dawl tal-għadd potenzjalment kbir ta' importaturi involuti fil-proċedura, it-teħid tal-kampjuni kien maħsub għall-importaturi fin-notifika ta' bidu skont l-Artikolu 17 tar-Regolament bażiku.
- (32) Tliet importaturi biss ipprovdew l-informazzjoni mitluba u qablu li jkunu inkluzi fil-kampjun sal-iskadenza stabbilita fin-notifika ta' bidu. Fid-dawl tan-numru limitat ta' importaturi li kkooperaw, it-teħid ta' kampjun ma tqiesx li huwa meħtieġ.

1.2.4. Twegibiet għall-kwestjonarju u verifiki

- (33) Il-Kummissjoni baġtet kwestjonarji lill-partijiet kollha magħrufa li huma kkonċernati. Għaldaqstant il-kwestjonarji ntbagħtu lill-esportaturi/produtturi tal-Istati Uniti tal-Amerika inkluzi fil-kampjun, lill-produtturi tal-Unjoni inkluzi fil-kampjun, lit-tliet importaturi mhux relatati li kkooperaw fl-Unjoni u lill-utenti kollha magħrufa li huma kkonċernati fl-investigazzjoni.
- (34) Waslu twegibiet mingħand l-esportaturi/produtturi fl-Istati Uniti tal-Amerika inkluzi fil-kampjun, il-produtturi tal-Unjoni inkluzi fil-kampjun, żewġ importaturi mhux relatati u erba' utenti.
- (35) Il-Kummissjoni fittxet u vverifikat l-informazzjoni kollha pprovduta mill-partijiet interessati u meqjusa bhala meħtieġa għall-finijiet ta' determinazzjoni definittiva ta' dumping, ħsara li tirriżulta minnu u interess tal-Unjoni.
- (36) Saru zjarat ta' verifika fl-istabbilimenti tal-kumpaniji li ġejjin:

Esportaturi/produtturi fl-Istati Uniti tal-Amerika

- - Marquis Energy LLC, Hennepin, Illinois
- - Patriot Renewable Fuels LLC, Annawan, Illinois
- - Platinum Ethanol LLC, Arthur, Iowa
- - Plymouth Energy Company LLC, Merrill, Iowa
- - POET LLC, Wichita, Kansas u Sioux Falls, South Dakota

Operaturi tas-sug mhux relatati fl-Istati Uniti tal-Amerika

- - Bio Urja Trading LLC, Houston, Texas

Operatur relatat fl-Isvizzera

- - Cargill International SA, Ġinevra

Produtturi fl-Unjoni

- Abengoa Energy Netherlands B.V., Rotterdam, il-Pajjiżi l-Baxxi
- BioWanze, S.A., Wanze, il-Belġju.
- Crop Energies Bioethanol GmbH, Mannheim, il-Ġermanja

- Ensus, Yarm, ir-Renju Unit.
- Lantmännen Energi / Agroetanol, Norrköping, l-Isvezja.
- Tereos BENP, Lillebonne, Franza.

Importaturi mhux relatati fl-Unjoni

- Shell Trading Rotterdam B.V., Rotterdam, il-Pajjiżi l-Baxxi
- Greenergy Fuels Limited, Londra, ir-Renju Unit

Utenti fl-Unjoni

- Shell Nederland Verkoopmaatschappij B.V., Rotterdam, il-Pajjiżi l-Baxxi

1.3. Il-perjodu tal-investigazzjoni u l-perjodu kkunsidrat

- (37) L-investigazzjoni tad-dumping u tal-ħsara kopriet il-perjodu mill-1 ta' Ottubru 2010 sat-30 ta' Settembru 2011. L-eżami tax-xejriet rilevanti għall-evalwazzjoni tal-ħsara kopra l-perjodu minn Jannar 2008 sa tmiem il-PI (“il-perjodu kkunsidrat”).

2. IL-PRODOTT IKKONĊERNAT U L-PRODOTT SIMILI

2.1. Il-prodott ikkonċernat

- (38) Il-prodott ikkonċernat huwa bijoetanol, kultant imsejjah "karburant etanol", jiġifieri l-alkoħol etiliku prodott minn prodotti agrikoli (kif elenkat fl-Anness I tat-Trattat dwar il-Funzjonament tal-Unjoni Ewropea), denaturat jew le, esklużi prodotti b'kontenut ta' ilma ta' aktar minn 0,3 % (m/m) imkejjel skont l-istandard EN 15376, iżda inkluż l-alkoħol etiliku prodott minn prodotti agrikoli (kif elenkat fl-Anness I tat-Trattat dwar il-Funzjonament tal-Unjoni Ewropea) li jinsab f'taħlit ma' gazożolina b'kontenut ta' alkoħol etiliku ta' aktar minn 10 % (v/v) li jorigina fl-Istati Uniti tal-Amerika, li attwalment jaqa' fil-kodiċi NM *ex* 2207 10 00, *ex* 2207 20 00, *ex* 2208 90 99, *ex* 2710 12 21, *ex* 2710 12 25, *ex* 2710 12 31, *ex* 2710 12 41, *ex* 2710 12 45, *ex* 2710 12 49, *ex* 2710 12 51, *ex* 2710 12 59, *ex* 2710 12 70, *ex* 2710 12 90, *ex* 3814 00 10, *ex* 3814 00 90, *ex* 3820 00 00 u *ex* 3824 90 97.

- (39) Il-bioetanol jista' jiġi prodott minn diversi materji primi agrikoli, bħall-kannamiela, il-pitrava zokkrija, il-patata, il-manjoka u l-qamħirrun. Fl-Istati Uniti tal-Amerika ssir distinzjoni abbażi tad-diversi materji primi, kif deskritt hawn taħt:

(a) Il-Bijokarburant Konvenzjonali (li prinċipalment huwa prodott minn materja prima tal-qamħirrun u normalment jissejjah etanol tal-qamħirrun) li huwa definit bħala karburant rinnovabbli dderivat minn lamtu tal-qamħirrun prodott minn faċilitajiet li bdew jinbnew wara d-data tad-dhul fis-seħħ tal-Att dwar l-Indipendenza tal-Energija u s-Sigurtà f'Diċembru 2007⁴ u li fil-futur irid jikseb tnaqqis ta' 20 % fl-emissjonijiet tal-gass serra (greenhouse gas - “GHG”) meta mqabbla ma' emissjonijiet bażi GHG fuq il-baży taċ-ċiklu tal-ħajja tal-gazożolina u d-dizil.

(b) Il-Bijokarburant Avvanzat li huwa definit bħala karburant rinnovabbli minbarra l-etanol idderivat mil-lamtu tal-qamħirrun, li huwa derivat minn bijomassa rinnovabbli u li għandu emissjonijiet GHG fuq il baży taċ-ċiklu tal-ħajja, kif iddeterminat mill-Amministratur tal-Att dwar il-Politika tal-Energija (Energy Policy Act - “EPA”), li jkunu ta' mill-inqas 50 % inqas minn emissjonijiet baży GHG. Dan it-terminu jinkludi “bijokarburanti ċellulożiċi” bħal bijoetanol u “dizil ibbażat fuq il-bijomassa.” L-iskeda għall-Bijokarburanti Avvanzati tinkludi

⁴ Ara www.ethanol.org – RFS (Standard għall-karburanti rinnovabbli - Renewable fuels standard) skont l-Att dwar l-Indipendenza tal-Energija u s-Sigurtà tal-2007.

l-iskeda għall-Bijokarburanti Ċelluloziċi, id-Dizil Ibbażat fuq il-Bijomassa, u Bijokarburanti Avvanzati mhux Differenzjati.

- (40) B'mod aktar speċifiku, il-Bijokarburant Ċellulożiku⁵ huwa definit bħala karburant rinnovabbli dderivat minn kwalunkwe ċelluloża, emiċelluloża, jew linjina li huwa dderivat minn bijomassa rinnovabbli u li għandu emissjonijiet GHG fuq il-bażi taċ-ċiklu tal-ħajja, kif iddeterminat mill-Amministratur EPA, li huma ta' mill-inqas 60 % inqas mill-emissjonijiet bażi GHG fuq il-bażi taċ-ċiklu tal-ħajja. Il-bijokarburanti ċelluloziċi jinkludu l-bijoetanol ċellulożiku. Hemm riċerki u proġetti bi prova li huma appoġġati bil-kbir mill-Gvern Federali tal-Istati Uniti għall-produzzjoni ta' Bijokarburanti Avvanzati u b'mod partikolari l-bijoetanol ċellulożiku, prodott b'mod partikolari minn skart agrikolu u tal-foresti. Skont uffċjali tal-Istati Uniti u dejta disponibbli pubblikament⁶, il-produzzjoni ta' dan it-tip ta' bijoetanol se tilhaq madwar 4 biljun litru fl-2014 u aktar minn 50 biljun litru sal-2021. Il-produzzjoni tal-bijoetanol ċellulożiku kienet negligibbli fil-PI.
- (41) Matul il-perjodu ta' investigazzjoni sa issa l-qamħirrun kien il-materja prima prinċipali użata fl-Istati Uniti, filwaqt li l-materja prima prinċipali użata fl-Unjoni huwa l-qamħ.
- (42) L-investigazzjoni wriet li l-bijoetanol ġeneralment jinbiegħ fil-forma pura tiegħu lil blenders/operaturi tas-suq li jhalltuh⁷ mal-gažolina b'mod partikolari biex jipproduċu taħlitiet ta' livell għoli li huma esportati jew mibjugħa fis-suq domestiku għal taħlit ulterjuri u biex jiġi kkonsmat bħala karburant. It-taħlit mhuwiex operazzjoni kumplessa ħafna u jista' jsir billi l-prodotti jithalltu f'tankijiet speċjali filwaqt li jiżdiedu l-perċentwali mixtieqa ta' bijoetanol u gažolina.
- (43) Sabiex jiġu identifikati d-diversi tipi ta' bijoetanol u taħlitiet tal-bijoetanol użati madwar id-dinja, it-taħlit tal-karburant etanol għandhom numri "E" li jiddeskrivu l-perċentwal ta' karburant etanol fit-taħlita skont il-volum. Pereżempju, E85 huwa 85 % etanol u 15 % gažolina. It-taħlitiet b'livell baxx ta' etanol, minn E5 sa E25, huma magħrufa wkoll bħala gasoħol, għalkemm fuq livell internazzjonali l-aktar użu komuni tat-terminu gasoħol jirreferi għat-taħlita E10. It-taħlitiet ta' E10 jew inqas intużaw f'aktar minn għoxrin pajjiż madwar id-dinja sal-2011, bl-Istati Uniti fl-ewwel post, fejn kwazi l-gažolina kollha mibjugħa bl-imnut fl-2010 kienet imħallta b'10 % bijoetanol.
- (44) L-investigazzjoni wriet li t-tipi kollha ta' bijoetanol jitqiesu bħala bijokarburanti skont il-Programm Nazzjonali dwar l-Istandard għall-Karburanti Rinnovabbli (National Renewable Fuel Standard - RFS1) imwaqqaf taħt l-Att dwar il-Politika tal-Energija tal-2005, li emenda l-Att dwar l-Arja Nadifa billi waqqaf l-ewwel standard nazzjonali għall-karburanti rinnovabbli. Il-Kungress tal-Istati Uniti ta r-responsabbiltà lill-Aġenzija għall-Protezzjoni Ambjentali tal-Istati Uniti (Environmental Protection Agency - EPA) li tikkoordina mad-Dipartiment tal-Energija tal-Istati Uniti, id-Dipartiment tal-Agrikoltura tal-Istati Uniti, u l-partijiet interessati sabiex tfassal u timplimenta dan il-programm.

⁵ Ara l-Kodiċi tad-Dhul Intern tal-Istati Uniti (US Internal Revenue Code (IRC)) - Taqsima 40(b)(4) punt E.

⁶ Ara www.ethanol.org – RFS (Standard għall-karburanti rinnovabbli - Renewable fuels standard) skont l-Att dwar l-Indipendenza tal-Energija u s-Sigurtà tal-2007.

⁷ L-investigazzjoni wriet li sabiex jinkiseb il-kreditu għat-taħlita tal-alkoħol, kif iddefinit fit-Taqsima 40(b)(3) tal-IRC fl-Istati Uniti, huwa biżżejjed li jithallat bijoetanol pur ma minimu ta' 0,1 % ta' gažolina.

- (45) Bħala rizultat tal-politika tal-enerġija tagħhom, l-Istati Uniti tal-Amerika saret l-akbar produttur ta' bjoetanol fid-dinja mill-2005, u tirrappreżenta 57,5% tal-produzzjoni globali. Fl-2009, ir-rekwiziti skont l-EPA żguraw li tal-anqas kienu prodotti 11-il biljun gallun tal-Istati Uniti ta' karburanti rinnovabbli, b'mod partikolari biex jintlaħqu l-miri stabbiliti mill-Att dwar l-Indipendenza tal-Enerġija u s-Sigurtà tal-2007. Il-produzzjoni fuq skala kbira ppermettiet ukoll lill-produtturi tal-Istati Uniti li jsiru esportaturi tal-bjoetanol lejn swieq oħra, inkluża l-Unjoni.
- (46) Abbażi ta' sorsi uffiċjali, is-suq u informazzjoni disponibbli pubblikament⁸, it-tipi kollha ta' bjoetanol u bjoetanol f'taħlitiet, jiġifieri taħlitiet ta' bjoetanol b'gżolina minerali kif spjegat fil-premessa (43) hawn fuq, li huma prodotti fl-Istati Uniti tal-Amerika u mibjugħa fl-Istati Uniti tal-Amerika jew esportati jitqiesu bħala karburanti tal-bjoetanol u huma parti minn pakkett legiżlattiv li jikkonċerna l-effiċjenza fl-enerġija u l-enerġija rinnovabbli u karburanti alternattivi fl-Istati Uniti tal-Amerika.
- (47) Instab li t-tipi kollha ta' bjoetanol u bjoetanol f'taħlitiet koperti minn din l-investigazzjoni, minkejja differenzi possibbli f'termini tal-materja prima uzata għall-produzzjoni, jew varjazzjonijiet fil-proċess tal-produzzjoni, it-tipi kollha għandhom l-istess karatteristiċi bażiċi fiżiċi, kimiċi u tekniċi, jew simili ħafna, u jintużaw għall-istess skopijiet. Il-varjazzjonijiet minuri possibbli fil-prodott ikkonċernat ma jbiddux id-definizzjoni bażika tiegħu, il-karatteristiċi tiegħu, jew il-perċezzjoni li diversi partijiet għandhom tiegħu.
- (48) Xi partijiet iddikjaraw li d-definizzjoni tal-prodott ikkonċernat ma kenitx ċara, b'mod partikolari għaliex ma kenitx tippermetti li ssir distinzjoni bejn il-bjoetanol li jintuża bħala karburant minn dak maħsub għal użi oħrajn. B'hekk, huma ddikjaraw li l-investigazzjoni għandha tkopri l-etanol għal kull tip ta' użu u l-etanol minn kull sors, inkluż etanol sintetiku li jikkompeti mal-bjoetanol għal użu industrijali.
- (49) Parti oħra ddikjarat il-kuntrarju, jiġifieri li l-investigazzjoni għandha tkopri biss il-bjoetanol li jintuża bħala karburant u li b'hekk il-bjoetanol għal użu industrijali għandu jiġi eskluż.
- (50) F'dan il-kuntest, gie osservat li l-prodott ikkonċernat għandu jkun definit primarjament abbażi tal-karatteristiċi fiżiċi, tekniċi u kimiċi bażiċi tiegħu u mhux abbażi tal-użu jew l-applikazzjonijiet tiegħu. Prodott li jkollu diversi applikazzjonijiet jista' tabilhaqq ikollu l-istess karatteristiċi bażiċi jew simili minkejja l-użu ulterjuri tiegħu u f'ċerti ċirkustanzi jista' jkun meħtieġ li ssir analiżi aktar dettaljata tad-definizzjoni tal-prodott u l-iskop tal-prodott fid-dawl tal-ispeċifità tal-industrija u s-suq.
- (51) F'dan il-każ, kien ċar li n-notifika ta' bidu ma kellhiex l-għan li tkopri l-etanol sintetiku fid-definizzjoni tal-prodott. L-etanol sintetiku għandu karatteristiċi differenti mill-bjoetanol u ma jikkorrispondix mal-kriterji msemmija hawn fuq li huma relatati mad-definizzjoni tal-prodott ikkonċernat. Ma hemm l-ebda produttur li jiffoka fuq il-produzzjoni ta' dak il-prodott li ħa sehem f'din l-investigazzjoni. Għaldaqstant, l-etanol sintetiku ma jistax jiġi inkluż fid-definizzjoni tal-prodott ikkonċernat u jaqa' barra mill-ambitu tal-investigazzjoni. Kuntrarju għas-suggeriment li għamlu xi

⁸ Pereżempju (a) L-informazzjoni ppubblikata mill-American Coalition for Ethanol (ACE) fuq l-internet (b) l-Att dwar il-Politika tal-Enerġija (EPA) tal-2005, b'mod partikolari P.L. 109-58 (c) l-Att dwar l-Indipendenza tal-Enerġija u s-Sigurtà tal-2007 (P.L. 110-140, H.R.6) li emenda u zied l-Istandard għall-Karburanti Rinnovabbli (RFS) li kien jeħtieġ użu ta' 9 biljun gallun ta' karburant rinnovabbli fl-2008 u 13,9-il biljun gallun fl-2011, (d) skedi informativi maħruġa mid-Dipartiment tal-Enerġija tal-Istati Uniti skont l-Azzjonijiet għal bliet aktar indaf, eċċ.

partijiet, din il-kjarifika ma twassalx għal bidla fl-ambitu tal-investigazzjoni jew id-definizzjoni tal-prodott ikkonċernat u ma kellha l-ebda impatt fuq il-kwalità tad-dejta użata.

- (52) Il-bijoetanol li jintuża bħala karburant u l-bijoetanol maħsub għal użi oħrajn jista' jkollhom karatteristiċi simili. Madankollu, matul l-investigazzjoni ġie eżaminat id-dumping fil-livell tal-operaturi tal-Istati Uniti li pproduċew jew halltu l-bijoetanol biex jintuża bħala karburant, jiġifieri l-bijoetanol li għandu jiġi inkluż f'taħlita tal-karburant. Bl-istess mod, l-investigazzjoni tal-produtturi tal-Unjoni ffukat fuq il-bijoetanol maħsub biex jintuża bħala karburant u mhux għal użi oħrajn. Għaldaqstant, il-bijoetanol maħsub għal użi oħrajn għajr bħala karburant ma għandhomx jiġu koperti mill-ambitu ta' din l-investigazzjoni.
- (53) L-importaturi li mhux se jużaw il-bijoetanol importat tal-Istati Uniti tal-Amerika bħala karburant għandhom il-possibilità li jagħmlu dikjarazzjoni soġġetta għad-dispożizzjonijiet tal-użu aħħari kif stabbilit mid-dispożizzjonijiet implimentattivi inkorporati fl-Artikoli minn 291 sa 300 tal-Kodiċi tal-Unjoni Doganali⁹.

2.2. Prodott simili

- (54) Instab li l-bijoetanol manifatturat mill-industrija tal-Unjoni u mibjugħ fis-suq tal-Unjoni għandu karatteristiċi fiżiċi, kimiċi u tekniċi bażiċi simili meta mqabbel mal-bijoetanol esportat lejn l-Unjoni mill-Istati Uniti tal-Amerika.
- (55) Kif deskritt fil-premessa (39) hawn fuq, il-bijoetanol jista' jiġi prodott minn diversi materji primi. Madankollu, l-investigazzjoni ma indikatx li l-materja prima użata twassal għal xi differenzi fil-karatteristiċi tal-prodott aħħari. Instab li l-prodott ikkonċernat prodott fl-Istati Uniti tal-Amerika b'mod partikolari mill-qamħirrun u esportat lejn l-Unjoni huwa interskambjabbli ma' dak prodott b'mod partikolari mill-qamħ u mibjugħ fl-Unjoni mill-produtturi tal-Unjoni. Barra minn hekk, ma hemm l-ebda differenzi, jew jekk hemm dawn mhumiex sinifikanti, fl-użi u fil-perċezzjoni minn operaturi u utenti fis-suq fir-rigward tal-bijoetanol.
- (56) Għaldaqstant wiehed għandu jikkonferma li l-bijoetanol prodott u mibjugħ fl-Unjoni u l-prodott ikkonċernat esportat mill-Istati Uniti tal-Amerika għandhom jitqiesu bħala simili skont it-tifsira tal-Artikolu 1(4) tar-Regolament bażiku.
- (57) Xi wħud mill-produtturi tal-Istati Uniti inklużi fil-kampjun iddikjaraw li l-bijoetanol prodott u mibjugħ fis-suq tal-Istati Uniti tal-Amerika ma kienx bħall-prodott ikkonċernat, peress li ma jikkorrispondix strettament mat-test tad-deskrizzjoni tal-prodott kif stipulat fin-notifika ta' bidu. Effettivament, it-tipi ta' bijoetanol mibjugħa fis-suq tal-Istati Uniti tal-Amerika għandhom kontenut ta' ilma li jaqbeż il-limitu ta' 0,3% u jikkorrispondi għall-istandard tal-Istati Uniti tal-Amerika (ASTM) u mhux għall-EN 15376.
- (58) Madankollu, l-investigazzjoni wriet li l-bijoetanol prodott għal bejgħ fis-suq tal-Istati Uniti jaqbel fil-parti l-kbira mal-karatteristiċi fiżiċi, kimiċi u tekniċi bażiċi tal-prodott ikkonċernat. L-Artikolu 1(4) tar-Regolament bażiku jstipula li prodott simili ma għandux ikun neċessarjament l-istess fl-aspetti kollha bħall-prodott ikkonċernat, iżda jista' jkun prodott li għalkemm mhuwiex l-istess f'kull aspett, ikollu karatteristiċi li jixbhu mill-qrib lil dawg tal-prodott ikkonċernat. Dan huwa l-każ għall-bijoetanol mibjugħ fis-suq tal-Istati Uniti u l-bijoetanol esportat lejn l-Unjoni. Jeżistu preċedenti

⁹ Ir-Regolament tal-Kummissjoni (KEE) 2454/93 tat-02.07.1993

fejn il-prodotti tqiesu li kienu simili għall-prodott ikkonċernat minkejja ċerti differenzi¹⁰.

- (59) Għalhekk gie deċiż li s-sejba provvizorja tiġi invertita u jiġi meqjus li l-bijoetanol ASTM mibjugħ fis-suq tal-Istati Uniti huwa prodott simili għall-prodott ikkonċernat fit-tifsira tal-Artikolu 1(4) tar-Regolament bażiku.

3. ID-DUMPING

3.1. Introduzzjoni

- (60) Kif spjegat fil-premessi (6) sa (16) hawn fuq, sabiex tiġi investigata l-eżistenza possibbli ta' dumping, l-investigazzjoni kopriet il-produtturi ta' bijoetanol, minn naħa, u operaturi tas-suq/blenders li kienu qed jesportaw il-prodott ikkonċernat lejn is-suq tal-Unjoni, min-naħa l-oħra.
- (61) Skont l-Artikolu 9(5) tar-Regolament bażiku, ir-Regolament li jimponi d-dazju jispeċifika d-dazju għal kull fornitur jew, jekk dan ma jkunx prattikabbli, id-dazju għall-pajjiż fornitur ikkonċernat.
- (62) Ċerti produtturi ddikjaraw li kien possibbli li l-prodotti tagħhom jiġu identifikati u intraċċati meta jinbiegħu lil operaturi tal-Istati Uniti għal esportazzjoni, b'mod partikolari lejn l-Unjoni. Huma rreferew għall-proċess ta' ċertifikazzjoni previst mir-RED iżda ma setgħux b'mod partikolari jagħmlu rabta bejn il-bejgħ tagħhom fis-suq tal-Istati Uniti u l-esportazzjonijiet li saru minn operaturi oħra lejn l-UE. Kif imsemmi fil-premessa (12) hawn fuq u (63) hawn taħt, dawn il-produtturi wkoll ma kinux konxji tal-livell tal-prezz ta' esportazzjoni lejn l-Unjoni.
- (63) F'dan il-każ instab li l-istruttura tal-industrija tal-bijoetanol u l-mod kif il-prodott ikkonċernat kien prodott u mibjugħ fis-suq tal-Istati Uniti u esportat lejn l-Unjoni għamluha imprattikabbli li jitwaqqfu margini ta' dumping individwali għall-produtturi tal-Istati Uniti. B'mod aktar speċifiku, il-produtturi fil-kampjun tal-Istati Uniti ma esportawx il-prodott ikkonċernat lejn l-Unjoni u l-operaturi tas-suq/blenders li ġew investigati għabu l-bijoetanol minn diversi produtturi, ħalltuh u bigħuh b'mod partikolari għall-esportazzjoni lejn l-Unjoni, b'hekk, kuntrarju għall-allegazzjonijiet li saru mill-partijiet ta' hawn fuq, ma kienx possibbli li jiġi intraċċat ix-xiri kollu individwalment u jitqabblu l-valuri normali mal-prezzijiet ta' esportazzjoni rilevanti u mhuwiex possibbli li jiġi identifikat il-produttur fil-mument tal-esportazzjoni lejn l-Unjoni. Fi kliem ieħor, kull dispaċċ li sar lejn l-UE fih bijoetanol prodott minn diversi produtturi tal-Istati Uniti fl-Istati Uniti u mhux biss mill-kampjun tal-Istat Uniti. Barra minn hekk, l-investigazzjoni wriet ukoll li l-livell tal-prezzijiet li l-kampjun tal-Istati Uniti kien jitlob lill-klijenti tal-Istati Uniti tagħhom fl-Istati Uniti tal-Amerika ma kienx konformi mal-prezz realment imħallas jew li għandu jithallas għall-prodott ikkonċernat meta jiġi esportat lejn l-Unjoni.
- (64) Għaldaqstant, huwa meqjus li għandu jitwaqqaf margini ta' dumping għall-pajjiż kollu.

¹⁰ Perezempju, ir-Regolament tal-Kunsill dwar il-persulfat li jišhaq li l-prodott Ċiniż kien "simili" għal dak tal-UE minkejja differenzi fil-kwalità fil-purità u fil-kontenut tal-ħadid. GU L 308, 21.12.1995, p. 61 (premessa 10). Ara wkoll is-sentenza tal-Qorti Ġenerali f'T-2/95, Industrie des poudres Spheriques, fejn il-Qorti ddeċidiet li l-istituzzjonijiet setgħu legalment jaslu għall-konkluzjoni li l-metall tal-kalċju Ċiniż u Russu kienu "simili" għall-metall tal-kalċju tal-UE, minkejja d-differenzi fil-kontenut tal-ossiġnu li għamel il-prodott tal-UE mhux tajjeb għal użu speċifiku partikolari, li jirrappreżenta 11 % tal-konsum tal-UE (T-2/95 paragrafi 202-221). Dan il-punt ma ġiex ikkontestat fl-appell (C-458/98 P).

3.2. Il-valur normali

- (65) Għad-determinazzjoni tal-valur normali skont l-Artikolu 2(2) tar-Regolament bażiku, il-Kummissjoni l-ewwel stabbiliet jekk il-bejgħ domestiku tal-prodott ikkonċernat miż-żewġ operaturi tas-suq/blenders li kkooperaw lil konsumaturi indipendenti sarx f'volumi rappreżentattivi, jiġifieri jekk il-volum totali ta' dan il-bejgħ kienx jirrappreżenta mill-inqas 5 % tal-volum totali ta' bejgħ mill-esportazzjoni lejn l-Unjoni matul il-PI.
- (66) Minhabba li l-bejgħ tal-prodott simili fis-suq domestiku sar fi kwantità suffiċjenti, il-valur normali ġie ddeterminat fuq il-bażi tal-prezz imħallas jew li għandu jithallas liż-żewġ operaturi tas-suq/blenders imsemmija qabel, fl-andament normali tal-kummerċ, minn konsumaturi indipendenti fl-Istati Uniti tal-Amerika.

3.3. Il-prezz tal-esportazzjoni

- (67) L-operaturi tas-suq/blenders ipprovdew dejta li ppermettiet li jiġi stabbilit prezz tal-esportazzjoni fuq il-bażi tal-prezzijiet tagħhom li huma realment imħallsa jew li għandhom jithallsu skont l-Artikolu 2(8) tar-Regolament bażiku. Għal dawk it-tranzazzjonijiet li għalihom saru l-importazzjonijiet lejn l-Unjoni permezz ta' kumpanija tan-negozju relatata, il-prezz tal-esportazzjoni ġie stabbilit fuq il-bażi tal-ewwel prezz tal-bejgħ mill-ġdid tal-operatur tas-suq relatat lil klijenti indipendenti fl-Unjoni, skont l-Artikolu 2(9) tar-Regolament bażiku.
- (68) Fir-rigward tal-bejgħ li sar permezz ta' operatur tas-suq relatat fl-Isvizzera, l-ispejjeż tal-bejgħ, l-ispejjeż ġenerali u dawk amministrattivi (SG&A) u l-qligh ma tnaqqasux mill-prezz tal-esportazzjoni minhabba li tqiesu li mhumiex spejjeż bejn l-importazzjoni u l-bejgħ mill-ġdid fl-Unjoni. L-investigazzjoni wriet li l-attività prinċipali tal-operatur tas-suq relatat kienet tikkonsisti mill-immaniġġar ta' flus għall-unità tan-negozju taz-"zokkor" li għaliha jappartjenu l-bijokarburanti u l-hedging tar-riskji inerenti fl-imprizi agrikoli billi jiġu konklużi kuntratti tad-derivati kemm fi swieq b'bejgħ dirett kif ukoll fi swieq finanzjarji organizzati.
- (69) Xi produttori tal-Istati Uniti ddikjaraw li hija Prattika kostanti tal-istituzzjonijiet li jiehdu l-prezz tal-bejgħ tal-esportatur lill-ewwel klijent indipendenti bħala l-prezz tal-esportazzjoni li għandu jintuża għall-kalkoli tad-dumping. F'dan il-każ, dan il-prezz jista' jkun il-prezz tal-bejgħ tal-produtturi tal-Istati Uniti lil operaturi tas-suq/blenders mhux relatati. Madankollu, kif imsemmi fil-premessi (62) u (63) hawn fuq, hadd mill-produtturi tal-Istati Uniti tal-bijoetanol ma esporta l-prodott ikkonċernat lejn l-Unjoni u ma kinux konxji mil-livell tal-prezz tal-esportazzjoni lejn l-UE. Għaldaqstant, il-prezz domestiku tagħhom ma jistax jintuża peress li mhuwiex prezz ta' esportazzjoni mħallas jew li għandu jithallas għall-prodott ikkonċernat fl-Unjoni. Għaldaqstant id-dikjarazzjoni tagħhom ma tistax tiġi aċċettata.

3.4. Tqabbil

- (70) It-tqabbil bejn il-valur normali medju peżat u l-prezz medju peżat tal-esportazzjoni għal kull tip ta' prodott stabbilit għall-operaturi tas-suq/blenders li kkooperaw sar fuq bażi *ex-works*, filwaqt li tqiesu, skont l-Artikolu 2(10) tar-Regolament bażiku, id-differenzi fil-fatturi li ntwerew li jaffettwaw il-prezzijiet u l-komparabbiltà tal-prezzijiet. Operatur tas-suq/Blender wiehed iddikjara li d-dejta dwar bejgħ domestiku ma kenitx rappreżentattiva. Peress li l-operatur tas-suq/blender naqas milli jipprovidi d-dejta dwar il-bejgħ domestiku kollu, il-kalkolu huwa bbażat fuq dawk ipprovduti fil-kwestjonarju u matul iż-żjara fuq il-post.

- (71) Operatur tas-suq/Blender wiehed argumenta li l-kalkolu tal-prezz tal-bejgħ domestiku għandu jkun ibbażat fuq dejta tas-suq immedjat minn NYMEX. Il-Kummissjoni tqis li d-dejta vverifikata miż-żewġ operaturi tas-suq/blenders hija aktar kredibbli.
- (72) Għal dan il-ghan, inghatat konċessjoni xierqa f'forma ta' aġġustamenti għad-differenzi fl-ispejjeż tat-trasport, tal-assigurazzjoni, tal-immaniġġar, tat-tagħbija u spejjeż anċillari fejn applikabbli u ġġustifikat.
- (73) Il-prodott ikkonċernat u l-prodott simili jipprezentaw il-partikolarità li l-operaturi tas-suq/blenders irċevew sussidju prinċipalment fil-forma ta' krediti tat-taxxa tas-sisa matul il-PI fuq il-bejgħ tagħhom ta' tahlitiet tal-bijoetanol. Il-metodu użat sabiex jitwaqqaf valur normali u prezz ta' esportazzjoni huwa metodu fejn il-prezzijiet attwali tal-bejgħ, il-prezz domestiku u l-esportazzjoni tal-operaturi tas-suq/blenders imsemmija jitqiesu bis-shiħ. Għalhekk, tqabbil tal-bejgħ magħmul minn operaturi tas-suq/blenders fis-suq tal-Istati Uniti u l-prezzijiet tal-operaturi tas-suq/blenders lejn l-UE, sabiex jiġi kkalkulat il-livell tad-dumping fuq il-prodott ikkonċernat, jelimina kwalunkwe impatt possibbli li s-sussidju seta' kellu fuq il-prezzijiet, billi s-sussidju affettwa bl-istess mod kemm il-bejgħ domestiku kif ukoll il-bejgħ esportat matul il-PI. Operatur tas-suq/Blender wiehed iddikjara li ma rċevix sussidju għall-bejgħ domestiku tiegħu. Madankollu, naqas milli jipprovdi prova ta' din id-dikjarazzjoni; huwa diffiċli li d-dikjarazzjoni tiġi rrikonċiljata ma' informazzjoni provduta mill-awtoritajiet tal-Istati Uniti dwar l-użu tas-sussidju.

3.5. Id-dumping

- (74) Kif stipulat fl-Artikolu 2(11) tar-Regolament bażiku, il-valur medju normali peżat skont it-tip ta' prodott tqabbel mal-prezz medju peżat tal-esportazzjoni tat-tip korrispondenti tal-prodott ikkonċernat. Abbażi ta' dak it-tqabbil, l-operaturi tas-suq/il-blenders mhux relatati li kkooperaw instabu li kienu involuti fi Prattiki ta' dumping.
- (75) Il-margini tad-dumping medju peżat ta' 9,5 % twaqqaf abbażi tad-dejta aggregata tal-operaturi tas-suq/blenders li kkooperaw, u jirrappreżenta l-margini tad-dumping mal-pajjiż kollu għall-Istati Uniti tal-Amerika.
- (76) Xi produttori tal-Istati Uniti inkluzi fil-kampjun iddikjaraw li fil-każ ta' impożizzjoni ta' miżuri ta' antidumping definittivi, huma kienu jistennew li jiksbu l-margini tad-dazju individwali tagħhom. Fid-dawl tal-kontenut tal-premessi (6) sa (16) u r-raġunament fil-premessi (60) sa (64) hawn fuq, din id-dikjarazzjoni ma tistax tiġi aċċettata billi l-investigazzjoni kkonfermat li għal dawn l-operaturi, b'mod partikolari minhabba li ma kellhom l-ebda esportazzjonijiet lejn l-Unjoni matul il-PI, ma kienx possibbli li l-prodotti tagħhom jiġu intraċċati meta jkunu esportati lejn l-Unjoni u ġeneralment ma kellhom l-ebda idea taż-żmien tal-esportazzjoni u tal-prezz imħallas jew li kellu jiħallas mill-importaturi tal-Unjoni, għaldaqstant ma setax jiġi stabbilit prezz ta' esportazzjoni u margini ta' dumping b'mod affidabbli għal dawn il-produtturi.
- (77) Ċerti produttori talbu aktar informazzjoni dwar il-kalkoli tad-dumping imwaqqfa għaž-żewġ operaturi tas-suq/blenders li kkooperaw. Madankollu, fuq naħa waħda għandu jitqies li l-informazzjoni mitluba fiha informazzjoni sigrieta tan-negozju u għalhekk ma tistax tiġi divulgata lil partijiet oħra apparti l-parti kkonċernata. Min-naħa l-oħra, hija Prattika kostanti tal-istituzzjonijiet li jiddivulgaw il-metodu ġenerali użat sabiex jiġi stabbilit id-dumping lill-partijiet kollha li għalihom ma tkun intużat l-ebda dejta individwali fil-kalkoli. Dan il-metodu ġie deskritt fid-dokument ta' informazzjoni ġenerali li ntbagħat lill-partijiet kollha.

4. HSARA

4.1. Il-produzzjoni tal-Unjoni u l-industrija tal-Unjoni

(78) Il-produzzjoni tal-Unjoni giet stabbilita abbażi ta' rapport tas-suq ipprovdut mill-ilmentatur matul l-investigazzjoni. Il-produzzjoni totali tal-Unjoni tal-prodott simili stipulata f'dan ir-rapport tqabblat mal-informazzjoni pprovduta mis-17-il produttur tal-Unjoni li kkooperaw. Instabet differenza żgħira ta' madwar 5 % bejn iż-żewġ settijiet ta' dejta. Din hija spjegata mill-fatt li xi produtturi relattivament żgħar tal-Unjoni li ma kkooperawx ma sottomettewx l-informazzjoni tal-produzzjoni. Abbażi ta' dan, il-produzzjoni totali tal-Unjoni giet stmata għal 3,42 miljun tonnallata matul il-PI. Il-produtturi tal-Unjoni li jkopru l-produzzjoni totali tal-Unjoni jikkostitwixxu l-industrija tal-Unjoni skont it-tifsira tal-Artikoli 4(1) u 5(4) tar-Regolament bażiku u għaldaqstant jissejhu "l-Industrija tal-Unjoni".

4.2. Il-konsum tal-Unjoni

(79) Il-konsum tal-Unjoni gie stabbilit abbażi tal-produzzjoni totali tal-Unjoni tal-industrija tal-Unjoni, flimkien mal-volum tal-importazzjonijiet minn pajjiżi terzi stabbiliti abbażi tal-aqwa statistiċi disponibbli, filwaqt li tnaqqsu l-varjazzjoni fil-ħażna u l-esportazzjonijiet tal-industrija tal-Unjoni kif irrappurtati mill-industrija tal-Unjoni. Xi partijiet iddikjaraw li l-istatistiċi użati biex jiġi stabbilit il-konsum ma kinux kompluti minħabba li importazzjonijiet sinifikanti ta' bjoetanol minn pajjiżi terzi oħra, speċjalment matul il-PI, ma kinux ġew meqjusa. Huma qiesu wkoll li l-volum tal-importazzjonijiet mill-Istati Uniti kien stmati żżejjed mill-Kummissjoni u li għaldaqstant il-figuri għall-konsum u s-sehem fis-suq ma kinux kredibbli.

(80) Dawn id-dikjarazzjonijiet ġew analizzati u kontroverifikati mal-informazzjoni disponibbli. Fir-rigward tal-importazzjonijiet minn pajjiżi oħra, il-partijiet ma pprovdew l-ebda evidenza dwar il-volumi ta' importazzjonijiet tal-prodott ikkonċernat. Madankollu, l-importazzjonijiet minn pajjiżi oħra ġew meqjusa fl-istima tal-importazzjonijiet. Għall-volum tal-importazzjonijiet tal-Istati Uniti, instab żball ta' kopjar fl-istima tal-importazzjonijiet tal-Istati Uniti matul il-PI. Għalhekk, il-volum tal-importazzjonijiet gie vvalutat mill-ġdid u aġġustat fejn meħtieġ. Madankollu, dan ma għandu l-ebda impatt fuq il-konkluzjonijiet milħuqa fil-valutazzjonijiet tal-ħsara u l-kawżalità.

(81) Fir-rigward tal-importazzjonijiet tal-prodott ikkonċernat, għandu jiġi enfasizzat li ma hemm l-ebda kodiċi doganali speċifiku ta' Nomenklatura Magħquda għall-prodott ikkonċernat. Barra minn hekk, il-kodiċi tan-Nomenklatura Magħquda fejn il-prodott ikkonċernat jista' jiġi ddikjarat lill-awtoritajiet doganali tinkludi prodotti oħra minbarra l-prodott ikkonċernat.

(82) Għall-importazzjonijiet tat-tahlitiet tal-bjoetanol, it-twegibiet ivverifikati għall-kwestjonarju tal-importaturi mhux relatati wrew li ħafna mill-importazzjonijiet ġew iddikjarati fid-dwana taħt il-kodiċi TARIC 3824 90 97 99. Madankollu, il-volum tal-importazzjonijiet ma jistax jinkiseb direttament mill-Eurostat minħabba li l-kodiċi TARIC jinkludi diversi prodotti kimiċi appartati l-prodott ikkonċernat.

(83) Rigward l-importazzjonijiet iddikjarati fil-kodiċijiet tan-Nomenklatura Magħquda 2207 10 00 u 2207 20 00, ma kienx possibbli li ssir distinzjoni bejn il-prodott ikkonċernat u l-prodotti l-oħrajn li mhumiex ikkonċernati mill-investigazzjoni minħabba n-nuqqas ta' informazzjoni suffiċjenti dwar il-prodott importat.

- (84) Għaldaqstant, fin-nuqqas tad-dettalji kompluti dwar l-importazzjonijiet disponibbli mill-Eurostat, ġie deċiż li jintużaw ukoll sorsi oħra ta' informazzjoni bl-iskop li jiġu stabbiliti l-importazzjonijiet tal-prodott ikkonċernat fis-suq tal-Unjoni.
- (85) Sabiex tinkiseb l-aħjar stima tal-importazzjonijiet tal-prodott ikkonċernat li joriġinaw mill-Istati Uniti tal-Amerika, ġie meqjus li l-aktar bażi kredibbli kienu l-istatistiċi pprovduti mill-Kummissjoni Internazzjonali tal-Kummerċ tal-Istati Uniti (International Trade Commission - ITC). Il-volumi tal-esportazzjonijiet irrappurtati jikkorrispondu għall-kodiċijiet tariffarji tal-Istati Uniti 2207 10 60 u 2207 20 00.
- (86) Ġie adottat approċċ raġonevoli biex jiġu stmati dawn l-importazzjonijiet u tqiesu l-kwantitajiet kollha rrappurtati mill-Kummissjoni Internazzjonali tal-Kummerċ tal-Istati Uniti għat-twaqqif tal-importazzjonijiet tal-Istati Uniti fis-suq tal-Unjoni.
- (87) L-istima dwar l-importazzjonijiet fl-Unjoni li joriġinaw mill-Brażil kienet ibbażata fuq is-sorsi ta' informazzjoni li ġejjin: rapporti maħruġa mill-Aġenzija tar-Renju Unit għall-karburanti Rinnovabbli għall-importazzjonijiet fir-Renju Unit; estrazzjonijiet tal-bażi tad-dejta dettaljata dwar id-dwana fuq l-importazzjoni pprovduti mill-Pajjiżi l-Baxxi, l-Isvezja u l-Finlandja u mill-Eurostat. Għall-Pajjiżi l-Baxxi, l-Isvezja u l-Finlandja, il-volum tal-importazzjonijiet ġie stmat abbażi tal-ismijiet tal-importatur u tal-esportatur u d-deskrizzjoni tal-prodott meta din kienet disponibbli. Biex jiġu stmati dawn l-importazzjonijiet, ġie adottat approċċ konservattiv. Il-kwantitajiet kollha li ġew irrappurtati ġew meqjusa għall-kalkolu tal-importazzjonijiet.
- (88) Fl-aħħar nett, l-Eurostat kien użat ukoll sabiex jiġu stmati l-importazzjonijiet li kien fadal fl-Unjoni għall-Istati Membri minbarra daww imsemmija fil-premessa (87) hawn fuq. Ġie applikat aġġustament għall-volumi tal-importazzjoni abbażi tal-perċentwali ta' bjoetanol użati bħala karburant fl-Unjoni. Is-sors ta' dan l-aġġustament jista' jinstab fl-ilment. Dan il-perċentwal inkiseb mill-bilanċ annwali tal-alkoħol etiliku ippubblikat mill-Kummissjoni Ewropea¹¹. Il-perċentwal ta' bjoetanol użat bħala karburant fl-Unjoni kien ta' 54 % fl-2008, 66 % fl-2009, u 68 % fl-2010. Għall-PI, il-perċentwal tal-2010 intuża għall-għan li jiġu stmati l-importazzjonijiet rilevanti magħmula matul il-PI.
- (89) Għall-istima tal-importazzjonijiet minn oriġini oħrajn, is-sorsi ta' informazzjoni użati kienu l-Eurostat u l-estrazzjonijiet tal-bażi tad-dejta dettaljata dwar id-dwana fuq l-importazzjoni pprovduti mill-Pajjiżi l-Baxxi, l-Isvezja u l-Finlandja. Intużat l-istess metodoloġija bħal dik użata biex jiġu stabbiliti l-importazzjonijiet Brażiljani.
- (90) Fir-rigward tal-kalkolu ta' prezz medju tal-bejgħ CIF għall-importazzjonijiet mill-Istati Uniti tal-Amerika u mill-Brażil, is-sors ta' informazzjoni huwa l-estrazzjoni tal-bażi tad-dejta dettaljata dwar id-dwana fuq l-importazzjoni pprovduta mill-Pajjiżi l-Baxxi, l-Isvezja u l-Finlandja. U għall-Istati Uniti tal-Amerika, intużat ukoll dejta mill-kwestjonarju vverifikat tal-importaturi mhux relatati. Għall-Istati Uniti tal-Amerika, il-prezzijiet medji CIF għall-2008 u l-2009 kienu stmati abbażi tal-prezz medju rrappurtat mill-ITC tal-Istati Uniti għal dawn is-snin, espressi fir-rigward tal-prezz medju tal-bejgħ CIF miksub għall-2010.
- (91) Il-varjazzjoni fil-ħażna twaqqfet abbażi tal-informazzjoni dwar l-industrija tal-Unjoni pprovduta mill-ilmentatur.

¹¹ ĠU C 225, 18.9.2009, p. 13, ĠU C 176, 2.7.2010, p. 6, ĠU C 236, 12.8.2011, p. 16.

(92) Fuq din il-baži, instab li l-konsum tal-Unjoni żviluppa kif ġej:

	2008	2009	2010	PI
Produzzjoni totali tal-Unjoni (tunnellati) (A)	2 153 118	2 797 948	3 274 665	3 389 503
Importazzjonijiet totali minn pajjiži terzi inkluż il-pajjiż ikkonċernat (tunnellati) (B)	1 252 705	1 130 703	859 605	1 031 226
Esportazzjonijiet totali mill-industrija tal-Unjoni lejn pajjiżi mhux tal-UE (tunnellati) (C)	26 263	41 023	53 085	59 633
Varjazzjoni fil-ħażna ¹² (tunnellati) (C)	0	4 730	-8 415	-5 458
Konsum tal-Unjoni (tunnellati)	3 379 559	3 882 897	4 089 600	4 366 554
Indiċi: 2008=100	100	115	121	129

Sors : (A) rapport tas-suq, (b) Eurostat, il-Kummissjoni Internazzjonali tal-Kummerċ tal-Istati Uniti, l-Aġenzija tar-Renju Unit għall-Karburanti Rinnovabbli u l-baži tad-dejta dwar id-dwana fuq l-importazzjoni pprovduta mill-Pajjiżi l-Baxxi, l-Isvezja u l-Finlandja; (C) l-ilment, it-twegibiet għall-kwestjonarju mill-produtturi tal-Unjoni inklużi fil-kampjun, l-informazzjoni dwar l-industrija tal-Unjoni pprovduta fl-ilment

(93) Matul il-perjodu kkunsidrat, il-konsum tal-Unjoni żdied b'mod sinifikanti, b'29 %. Din iż-żieda kienet stimulata permezz tal-implimentazzjoni tad-Direttiva dwar l-Energiji Rinnovabbli (Renewable Energies Directive - RED) fl-Istati Membri li stabbilixxew miri ta' tkabbir għall-konsum tal-enerġiji rinnovabbli.

¹² Huwa preżunt li ma kien hemm l-ebda varjazzjoni fil-ħażna fl-2008.

4.3. Importazzjonijiet fl-Unjoni mill-pajjiż ikkonċernat

4.3.1. Il-volum, is-sehem mis-suq u l-prezz tal-importazzjonijiet mill-pajjiż ikkonċernat

(94) F'termini ta' volum, sehem tas-suq u prezz, l-importazzjonijiet lejn l-Unjoni mill-Istati Uniti tal-Amerika żviluppaw kif ġej matul il-perjodu kkunsidrat:

	2008	2009	2010	PI
Volum tal-importazzjonijiet mill-Istati Uniti tal-Amerika (tunnellati) (A)	63 406	53 332	348 868	686 185
Indiċi: 2008=100	100	84	550	1082
Sehem mis-suq (%)	1,9 %	1,4 %	8,5 %	15,7 %
Indiċi: 2008=100	100	73	454	837
Prezz medju f'EUR/tunnellata (B)	590,6	552,5	542,5	626,7
Indiċi: 2008=100	100	94	92	106

Sors : (A) volum tal-esportazzjoni ddikjarat mill-Kummissjoni Internazzjonali tal-Kummerċ tal-Istati Uniti, (B) il-bażi tad-dejta dwar id-dwana fuq l-importazzjoni pprovduta mill-Pajjiżi l-Baxxi, l-Isvezja u l-Finlandja u t-tweġibiet ivverifikati għall-kwestjonarju tal-importaturi mhux relatati.

(95) L-importazzjonijiet mill-Istati Uniti tal-Amerika żdiedu b'mod sinifikanti, f'termini ta' volum, minn 63 406 tunnellata għal 686 185 tunnellata matul il-perjodu kkunsidrat. Bl-istess mod, is-sehem mis-suq tal-esportaturi tal-Istati Uniti fl-Unjoni żdied b'mod sinifikanti minn 1,9% għal 15,7 % matul dan il-perjodu.

(96) Għalkemm il-prezzijiet medji tal-importazzjoni tal-Istati Uniti żdiedu b'6 % matul il-perjodu kkunsidrat, il-prezzijiet mitluba mill-esportaturi tal-Istati Uniti kienu konsistentement aktar baxxi mill-prezzijiet medji tal-produtturi tal-Unjoni kif spjegat fil-premessa (**Error! Reference source not found.** hawn taħt. Dan it-twaqqiġh sistematiċu tal-prezz prattikat mill-esportaturi tal-Istati Uniti jispjega ż-żieda sinifikanti fis-sehem mis-suq li kisbu matul il-perjodu kkunsidrat.

4.3.2. It-twaqqiġh tal-prezz tal-importazzjonijiet mill-pajjiż ikkonċernat

(97) Għall-iskop ta' valutazzjoni ta' kwalunkwe twaqqiġh tal-prezz matul il-PI, il-prezzijiet tal-bejgħ b'medja peżata għal kull tip ta' prodott tal-produtturi tal-Unjoni inkluzi fil-kampjun mitluba lill-klijenti mhux relatati fis-suq tal-Unjoni, aġġustati għal livell ta' ex-works, tqabblu mal-prezzijiet medji peżati korrispondenti għal kull tip ta' prodott tal-esportaturi tal-Istati Uniti mitluba lill-ewwel klijent indipendenti fis-suq tal-Unjoni, stabbilit fuq bażi CIF. Sabiex jippermettu tqabbil ġust tal-prezzijiet, l-aġġustamenti xierqa għad-dazji doganali eżistenti u l-ispejjeż ta' wara l-importazzjoni ġew applikati għall-prezz tal-Istati Uniti.

(98) Ir-riżultati ta' dan it-tqabbil, meta espressi bħala perċentwal tal-prezzijiet tal-bejgħ tal-produtturi tal-Unjoni inkluzi fil-kampjun matul il-perjodu ta' investigazzjoni, urew twaqqiġh tal-prezz konsistenti ta' 5,6 % bħala medja. Dan it-twaqqiġh tal-prezz jindika l-pressjoni fuq il-prezz li kienet applikata mill-importazzjonijiet mill-pajjiż ikkonċernat fis-suq tal-Unjoni, b'mod partikolari matul il-PI.

4.4. Is-sitwazzjoni ekonomika tal-industrija tal-Unjoni

4.4.1. Il-kummenti preliminari

- (99) Skont l-Artikolu 3(5) tar-Regolament bażiku, l-eżami tal-impatt tal-importazzjonijiet li huma l-oġġett ta' dumping fuq l-industrija tal-Unjoni kien jinkludi valutazzjoni tal-indikaturi ekonomiċi kollha għal valutazzjoni tal-istat tal-industrija tal-Unjoni matul il-perjodu kkonċernat.
- (100) L-analiżi tal-ħsara fir-rigward tad-dejta makroekonomika bħall-produzzjoni, il-kapaċità tal-produzzjoni, l-utilizzazzjoni tal-kapaċità, il-volum tal-bejgħ, is-sehem mis-suq, it-ktabbir, l-inventarji, l-impjiegi, il-produttività u l-kobor tal-margini tad-dumping hija bbażata fuq id-dejta tal-industrija tal-Unjoni sħiħa minn ePURE.
- (101) L-analiżi tal-ħsara fir-rigward tad-dejta mikroekonomika bħall-prezzijiet, il-profittabbiltà, il-fluss ta' flus, l-investimenti, ir-redditu fuq l-investment, il-kapaċità li jiżdied il-kapital, il-pagi u l-inventarji giet stabbilita abbazi tad-dejta pprovduta mill-produtturi tal-Unjoni inklużi fil-kampjun permezz ta' twegibiet ivverifikati għall-kwestjonarju.
- (102) L-industrija tal-bijoetanol għadha f'fażi ta' bidu fl-Unjoni. Riċentement il-kumpaniji investew f'faċilitajiet godda ta' produzzjoni jew espandew il-kapaċitajiet eżistenti biex jissodisfaw id-domanda li qed tikber fl-Unjoni. Il-fatt li produtturi godda bdew jipproduċu matul il-perjodu kkunsidrat wassal għal żviluppi pożittivi għall-indikaturi bħall-produzzjoni, il-kapaċità tal-produzzjoni, il-volum tal-bejgħ u l-impjiegi.
- (103) L-investigazzjoni wriet ukoll li din it-tip ta' industrija teħtieġ ċertu żmien, bejn sentejn u tliet snin minn mindu tibda, biex tilhaq livelli normali ta' produzzjoni.

4.4.2. Il-produzzjoni, il-kapaċità tal-produzzjoni u l-utilizzazzjoni tal-kapaċità

	2008	2009	2010	PI
Volum tal-produzzjoni (tunnellati)	2 153 118	2 797 948	3 274 665	3 389 503
Indiċi: 2008=100	100	130	152	157
Il-kapaċità tal-produzzjoni (tunnellati)	3 443 766	3 992 640	4 670 076	4 734 915
Indiċi: 2008=100	100	116	136	137
Użu tal-kapaċità	63 %	70 %	70 %	72 %
Indiċi: 2008=100	100	112	112	114

Sors : Ibbażat fuq dejta mill-industrija tal-Unjoni pprovduta mill-ilmentatur

- (104) Bħala riżultat tar-RED, il-produzzjoni tal-Unjoni kibret b'mod sinifikanti fil-perjodu kkunsidrat, b'madwar 57 %. Mill-2008 sal-2010 il-produzzjoni tal-Unjoni żdiedet b'36 % iżda sussegwentement, ir-rata tat-ktabbir naqset b'mod sinifikanti u kienet biss 3,5 % fil-PI meta mqabbla mal-2010.

- (105) Il-kapaċità tal-produzzjoni żdiedet b'37 % matul il-perjodu kkunsidrat u segwiet xejra simili bħall-produzzjoni.
- (106) L-utilizzazzjoni tal-kapaċità żdiedet b'14 % matul il-perjodu kkunsidrat u din iż-żieda nkisbet fil-bidu tal-perjodu kkunsidrat. Minħabba l-fazi ta' bidu ta' ċerti produtturi tal-Unjoni fl-2009, kien mistenni li l-użu tal-kapaċità jiżdied aktar peress li normalment il-produtturi jkunu jeħtieġu bejn sentejn u tliet snin mill-bidu biex jilħqu livelli normali ta' produzzjoni, kif spjegat fil-premessa (103) hawn fuq. Madankollu, dan ma kienx il-każ.
- (107) Għaldaqstant l-investigazzjoni kkonfermat li diversi kumpaniji fl-UE bdew joperaw fil-bidu jew waqt il-perjodu kkunsidrat minħabba l-pubblikazzjoni mistennija tar-RED. Dan wassal għal żviluppi pożittivi b'mod partikolari għall-fatturi ta' ħsara ta' hawn fuq, speċjalment fil-perjodu sal-2010. Izda s-sitwazzjoni fis-suq tal-Unjoni nbidlet b'koinċidenza maż-żieda ta' importazzjonijiet tal-Istati Uniti li huma l-oġġett ta' dumping fl-2010 u t-tkabbir fl-attività mistenni matul il-PI ma seħħx.

4.4.3. *Il-volum tal-bejgħ u s-sehem mis-suq*

	2008	2009	2010	PI
Volum tal-bejgħ (tunnellati)	2 035 367	2 650 526	3 117 410	3 229 326
Indiċi: 2008=100	100	130	152	159
Sehem mis-suq	60,2 %	68,3 %	76,2 %	74,0 %
Indiċi: 2008=100	100	113	126	122

Sors : ibbażat fuq dejta mill-industrija tal-Unjoni pprovduta mill-kwerelant

- (108) Il-volum tal-bejgħ tal-industrija tal-Unjoni żdied b'59 % u nkisbu 13,8 punt perċentwali ta' sehem mis-suq matul il-perjodu kkunsidrat. Il-volum tal-bejgħ żdied b'mod stabbli bejn l-2008 u l-2010 iżda bejn l-2010 u l-PI l-volum tal-bejgħ żdied inqas mill-konsum li żdied b'6,8 % f'dak il-perjodu.
- (109) Bl-istess mod, is-sehem mis-suq tal-industrija tal-Unjoni żdied sal-2010 iżda mbaġhad naqas matul il-PI. Fil-perjodu bejn l-2010 u l-PI, filwaqt li l-importazzjonijiet tal-Istati Uniti kważi rduppjaw is-sehem mis-suq tagħhom, u kisbu 7,2 punti perċentwali, l-industrija tal-Unjoni tilfet 2,2 punti perċentwali.

4.4.4. *Tkabbir*

- (110) Il-konsum tal-Unjoni żdied b'mod sinifikanti matul il-perjodu kkunsidrat, b'29,2 %. Għalkemm il-volum tal-bejgħ u s-sehem mis-suq żdied ukoll matul dan il-perjodu, l-industrija tal-Unjoni ma bbenefikatx bis-siġħ minn dan it-tkabbir fil-konsum, b'mod partikolari mill-2010. Mill-2010 sa l-PI, iż-żieda fil-volum tal-bejgħ tal-industrija tal-Unjoni naqset u s-sehem mis-suq naqas meta mqabbel mas-snin preċedenti.
- (111) Xi partijiet iddikjaraw li x-xejra tat-tkabbir li dehret minn ċerti indikaturi matul il-perjodu kkunsidrat ma tirriflettix is-sitwazzjoni ta' industrija li garrbet xi ħsara.. Madankollu, kif spjegat hawn fuq, l-investigazzjoni wriet li t-tnaqqis fir-ritmu tat-tkabbir tal-industrija tal-Unjoni fl-2010 u fil-PI ħabat maż-żieda fl-importazzjonijiet bi prezz baxx li huma l-oġġett ta' dumping mill-Istati Uniti tal-Amerika.

4.4.5. L-impjieggi u l-produttività

	2008	2009	2010	PI
Numru ta' impjegati	2 331	2 419	2 523	2 552
Indiċi: 2008=100	100	104	108	109
Produttività (unità/impjegat)	924	1157	1298	1 328
Indiċi: 2008=100	100	125	141	144

Sors: *ibbażat fuq dejta mill-industrija tal-Unjoni pprovduta mill-kwerelant*

- (112) L-impjieggi żdiedu b'9% matul il-perjodu kkunsidrat. B'mod aktar speċifiku, kibru bi 8 % mill-2008 sal-2010 iżda żdiedu biss b'mod marginali b'1 % matul il-PI. Din ix-xejra tirrifletti x-xejra għall-kapaċità u l-produzzjoni fl-Unjoni.
- (113) Il-produttività tal-forza tax-xogħol tal-industrija tal-Unjoni tkejlet bhala l-produzzjoni ta' kull persuna impjegata f'sena waħda. Din żdiedet b' mod sinifikanti matul il-perjodu kkunsidrat b'44 %, li tirrifletti l-effett tat-tagħlim u ż-żieda fl-effiċjenza matul u wara l-fażi ta' bidu.

4.4.6. Il-kobor tal-margini ta' dumping attwali

- (114) Meta jitqies il-volum, is-sehem mis-suq u l-prezzijiet tal-importazzjonijiet li huma l-oġġett ta' dumping mill-pajjiż ikkonċernat, l-impatt fuq l-industrija tal-Unjoni tal-margini tad-dumping stabbiliti waqt il-PI ma jistax jiġi kkunsidrat bhala negligibbli.

4.4.7. Irkuprar mill-effetti tad-dumping passat

- (115) Din il-kwistjoni mhix rilevanti f'dan il-każ minhabba l-assenza ta' effetti ta' dumping fil-passat.

4.4.8. Il-prezzijiet medji tal-bejgħ tal-industrija tal-Unjoni

	2008	2009	2010	PI
Prezzijiet tal-bejgħ (EUR)	702,59	634,88	657,41	768,59
Indiċi: 2008=100	100	90	94	109

Sors : *it-tweġibiet għall-kwestjonarju tal-produtturi tal-Unjoni inklużi fil-kampjun.*

- (116) Il-prezzijiet tal-industrija tal-Unjoni żdiedu b'mod ġenerali b'9 % matul il-perjodu kkunsidrat. Dawn naqsu fl-2009 meta mqabbel mal-2008 iżda mbagħad żdiedu b'mod stabbli sa tmiem il-PI. Madankollu, l-investigazzjoni wriet li ż-żidiet fil-prezz ma kinux biżżejjed biex jippermettu lill-Industrija tal-Unjoni li tkopri l-ispejjeż tagħha. Id-distakk bejn il-prezzijiet tal-bejgħ u l-ispejjeż kompli jżdied b'mod partikolari matul il-PI. Din is-sitwazzjoni tikkoinċidi maż-żieda fil-preżenza ta' importazzjonijiet li huma l-oġġett ta' dumping tal-Istati Uniti fis-suq tal-Unjoni.
- (117) L-investigazzjoni wriet li l-prezzijiet tal-industrija tal-Unjoni baqgħu oghla (sa 23 %) minn dawk tal-importazzjonijiet li huma l-oġġett ta' dumping mill-Istati Uniti tal-Amerika matul il-perjodu kkunsidrat.

4.4.9. *Il-profittabbiltà, il-fluss ta' flus, l-investment, ir-redditu fuq l-investimenti u l-kapaċità li jiżdied il-kapital*

	2008	2009	2010	PI
Profitt nett qabel it-taxxa (EUR)	-33 305 225	1 343 823	33 932 738	82 070 168
Indiċi: 2008= -100	-100	4	-102	-246
Profittabbiltà tal-bejgħ fl-Unjoni (% tal-bejgħ nett)	-11,65 %	0,33 %	-5,72 %	-9,74 %
Indiċi: 2008= -100	-100	3	-49	-84
Fluss ta' flus (EUR)	-2 528 061	34 783 260	48 733 697	36 832 646
Indiċi: 2008=-100	-100	1376	1928	1457
Fluss ta' flus f'% ta' Bejgħ tal-Unjoni lil partijiet mhux relatati	-0,9 %	8,7 %	8,2 %	4,4 %
Indiċi: 2008=-100	-100	980	930	494
Investimenti (EUR)	330 441 830	86 279 988	38 710 739	23 018 175
Indiċi: 2008=100	100	26	12	7
Redditi fuq l-investment	-10 %	2 %	-88 %	-357 %
Indiċi: 2008=100	-100	15	-870	-3538

Sors : *It-tweġibiet għall-kwestjonarju tal-produtturi tal-Unjoni inklużi fil-kampjun*

- (118) Il-profittabbiltà tal-industrija tal-Unjoni giet stabbilita kemm f'ammonti assoluti (profitt nett qabel it-taxxa) kif ukoll billi gie espress il-profitt jew it-telf nett qabel it-taxxa bħala perċentwal tal-fatturat tal-bejgħ tal-prodott simili. Il-profittabbiltà tal-industrija tal-Unjoni kienet negattiva matul il-perjodu kkunsidrat bl-eċċezzjoni tal-2009, meta l-kumpaniji fil-kampjun irnexxielhom jifdu.
- (119) Ir-redditu fuq l-investment segwa xejra simili, u nqata' lura sew mir-redditu mehtieg biex jippermetti s-sopravivenza tal-industrija tal-Unjoni.
- (120) Il-fluss ta' flus kien negattiv fl-2008 u tjiem fl-2009 u fl-2010. Madankollu, matul il-PI, il-fluss ta' flus beda jonqos għal darba oħra, u dan jirrifletti deterjorazzjoni fil-kapaċità tal-industrija tal-Unjoni li tiffinanzja waħedha l-attivitajiet tagħha.
- (121) L-evoluzzjoni tal-profittabbiltà, il-fluss ta' flus u r-redditu fuq l-investment matul il-perjodu kkunsidrat illimitaw il-kapaċità tal-industrija tal-Unjoni li tinvesti fl-attivitajiet tagħha u dgħajfu l-iżvilupp tagħha kif deher ċar bit-tnaqqis ta' 93 % fl-investimenti matul dan il-perjodu.

4.4.10. Pagi

	2008	2009	2010	PI
<i>Pagi (EUR)</i>	45 066 253	57 253 228	68 711 959	76 030 008
Nefqa medja tax-xogħol għal kull impjegat (Euro)	75 691	81 233	88 638	99 646
Indiċi: 2008=100	100	107	117	132

Sors : *It-tweġibiet għall-kwestjonarju tal-produtturi tal-Unjoni inklużi fil-kampjun*

(122) Il-pagi żdiedu bi 32 % matul il-perjodu kkunsidrat, u dan jirrifletti l-qliġh fil-produttività tal-impjegati.

4.4.11. Inventarji

	2008	2009	2010	PI
Hażniet tal-ġheluq (tunnellati)	34 585	24 022	38 649	31 408
Indiċi: 2008=100	100	69	112	91
Hażniet relatati mal-produzzjoni	8,3 %	3,5 %	3,8 %	2,5 %

Sors : *It-tweġibiet għall-kwestjonarju tal-produtturi tal-Unjoni inklużi fil-kampjun*

(123) Il-livelli tal-ħażniet naqsu ftit matul il-perjodu kkunsidrat.

4.5. Konkluzjoni dwar il-ħsara

- (124) L-investigazzjoni wriet li ż-żieda fl-importazzjonijiet li huma l-oġġetti ta' dumping bi prezzijiet baxxi fis-suq tal-Unjoni seħhet fl-2010 u b'mod partikolari matul il-PI. F'dak il-perjodu, ċerti indikaturi tal-ħsara li huma relatati mas-sitwazzjoni ekonomika tal-industrija tal-Unjoni tjebeu, iżda t-tkabbir ma kienx konformi maż-żieda fil-konsum matul il-perjodu kkunsidrat u għaldaqstant it-titjib ma kienx biżżejjed biex jippermetti lill-industrija tal-Unjoni li tiżviluppa l-attivitajiet tagħha.
- (125) Kif huwa normali fattività ġdida u li qed tikber, ċerti indikaturi, bħall-volum tal-bejgħ, il-produzzjoni, u l-użu tal-kapaċità wrew xejra pożittiva waqt il-perjodu kkunsidrat. Dan huwa spjegat mill-fatt li l-produtturi ġodda tal-Unjoni daħlu fis-suq f'dak il-perjodu. Madankollu, l-investigazzjoni wriet li s-sitwazzjoni fis-suq tal-Unjoni, mill-2010 meta seħhet iż-żieda fl-importazzjonijiet bi prezzijiet baxxi, ma ppermettiex li l-produtturi tal-Unjoni jilhqqu livell suffiċjenti fl-attività u fil-prezzijiet sabiex jiżviluppaw u jsostnu l-investimenti importanti li saru fil-perjodu kkunsidrat.
- (126) Instab li l-importazzjonijiet bi prezzijiet baxxi waqqgħu l-prezzijiet tal-industrija tal-Unjoni b'mod kostanti. Il-livell tal-prezzijiet ma ppermettiex lill-industrija li tkopri l-ispejjeż tagħha u tilhaq il-flussi ta' flus u l-qliġh, li huma meħtieġa biex jiġu żviluppati l-attivitajiet.
- (127) L-indikaturi tal-ħsara relatati mar-rendiment finanzjarju tal-industrija tal-Unjoni, bħall-profitabbiltà, il-flussi ta' flus u r-redittu fuq l-investment iddeterjoraw jew baqgħu ferm taht il-livell normali. Dan affettwa b'mod serju l-kapaċità tal-industrija tal-Unjoni li żżid il-kapital u tkompli tinvesti fl-attivitajiet tagħha.
- (128) Fid-dawl ta' dak imsemmi, gie kkunsidrat li l-industrija tal-Unjoni ġarrbet ħsara materjali matul il-PI fis-sens tal-Artikolu 3(5) tar-Regolament bażiku.

5. KAWŻALITÀ

5.1. Introduzzjoni

(129) Skont l-Artikoli 3(5) u 3(6) tar-Regolament bażiku antidumping, gie ezaminat jekk l-importazzjonijiet li huma l-oġġett ta' dumping tal-prodott ikkonċernat li joriginaw mill-pajjiż ikkonċernat ikkawżawx ħsara lill-industrija tal-Unjoni. Gew ezaminati wkoll fatturi magħrufa għajr l-importazzjonijiet li huma l-oġġett ta' dumping, li jistgħu fl-istess hin ikunu qed jagħmlu ħsara lill-industrija tal-Unjoni, biex ikun żgurat li l-ħsara possibbli kkawżata minn dawn il-fatturi l-oħra ma kenitx attribwita lill-importazzjonijiet li huma l-oġġett ta' dumping.

5.2. L-effett tal-importazzjonijiet li huma l-oġġett ta' dumping

(130) Kif imsemmi hawn fuq, il-konsum tal-Unjoni żdied b'mod sostanzjali matul il-perjodu meqjus, b'29 %. Madankollu, l-importazzjonijiet li huma l-oġġett ta' dumping mill-pajjiż ikkonċernat żiedu l-volum b'mod sinifikanti, jiġifieri minn sehem ta' 1,9 % tas-suq tal-Unjoni fil-bidu tal-perjodu kkunsidrat għal 15,7 % matul il-PI. Dan tefa' pressjoni b'mod ċar fuq l-industrija tal-Unjoni, b'mod partikolari mill-2010 sa tmien il-PI, meta dawn l-importazzjonijiet aktar milli rduppjaw. Mill-2010, u b'mod partikolari matul il-PI, volumi kbar ta' importazzjonijiet bi prezzijiet baxxi mill-Istati Uniti tal-Amerika kienu preżenti fis-suq tal-Unjoni u kienu qed iwaqqgħu il-prezzijiet tal-industrija tal-Unjoni. Din is-sitwazzjoni ma ħallietx lill-industrija tiżviluppa kif mistenni matul il-PI.

(131) Xi partijiet argumentaw li s-sitwazzjoni tal-industrija tal-Unjoni tjebet preċiżament mill-2010 sal-PI, li ħabet mal-irduppar tal-importazzjonijiet mill-Istati Uniti tal-Amerika. Kif spjegat hawn fuq fil-premessi (102) u (107), il-fatt li bosta produttori tal-Unjoni bdew jidhlu fis-suq matul il-perjodu kkunsidrat wassal għal xejriet pożittivi f'ċerti fatturi ta' ħsara, bħall-produzzjoni u l-volum ta' bejgħ. Madankollu, l-industrija tal-Unjoni tilfet sehem mis-suq fil-PI meta mqabbel mal-2010 filwaqt li fl-istess hin is-suq tal-Unjoni esperjenzat l-oġġla żieda fl-importazzjonijiet li huma l-oġġett ta' dumping tal-Istati Uniti. L-eżistenza tat-twaqqiġ tal-prezz u l-pressjoni fuq il-prezz wasslet għad-deterjorament tas-sitwazzjoni finanzjarja ġenerali, b'mod partikolari l-profittabbiltà, tal-industrija tal-Unjoni.

(132) Għaldaqstant l-importazzjonijiet bi prezzijiet baxxi kellhom rwol sinifikanti fil-ħsara materjali mgarrba mill-industrija tal-Unjoni matul il-PI.

5.3. L-effett ta' fatturi oħra

(133) Il-fatturi magħrufa li ġejjin, minbarra l-importazzjonijiet li huma l-oġġett ta' dumping li setgħu għamlu ħsara lill-industrija tal-Unjoni, ġew ezaminati biex jiġi żgurat li kwalunkwe ħsara kkawżata minn dawk il-fatturi ma kenitx attribwita għall-importazzjonijiet li huma l-oġġett ta' dumping: l-importazzjonijiet minn pajjiżi oħra, l-andament tal-esportazzjoni tal-industrija tal-Unjoni, l-impatt tal-kriżi ekonomika u fatturi oħra bħall-varjazzjonijiet fil-prezzijiet tal-materja prima, l-iżvilupp tad-domanda u l-problemi interni allegati ta' kumpaniji fl-industrija tal-Unjoni.

5.3.1. Importazzjonijiet minn pajjiżi oħra (il-Brazil)

(134) Skont l-informazzjoni disponibbli, apparti mill-Brazil, ma kien hemm l-ebda pajjiż ieħor li esporta l-prodott ikkonċernat lejn l-Unjoni fi kwantitajiet sinifikanti fil-perjodu kkunsidrat. F'termini ta' prezzijiet, il-prezzijiet tal-importazzjonijiet Braziljani baqgħu ferm taħt dawk tal-produttori tal-Unjoni. Madankollu, l-importazzjonijiet mill-Brazil

urew biċ-ċar xejra ta' tnaqqis fil-volum (-81 %), u sehem mis-suq (-25,8 %) matul il-perjodu kkunsidrat. B'konsegwenza ta' dan, minhabba li l-volumi tal-importazzjoni tnaqqsu għal livell daqshekk baxx matul il-PI, dawn ma jistgħux jiġu kkunsidrati li kisru r-rabta kawżali bejn l-importazzjonijiet bi prezzijiet baxxi mill-Istati Uniti tal-Amerika u l-ħsara tal-industrija tal-Unjoni matul il-PI.

	2008	2009	2010	PI
Volum ta' importazzjonijiet li oriġinaw mill-Brażil (tunnellati)	1 022 980	884 020	396 249	195 342
Indiċi: 2008=100	100	86	39	19
Sehem mis-suq ta' importazzjonijiet mill-Brażil (%)	30,3 %	22,8 %	9,7 %	4,5 %
Prezzijiet medji tal-bejgħ CIF ta' (EUR/tunnellata importazzjonijiet)	560,8	496,2	580,8	622,4
Indiċi: 2008=100	100	88	104	111

Sors : Eurostat, l-Aġenzija tar-Renju Unit għall-Karburanti Rinnovabbli, il-bażi tad-dejta dwar id-dwana fuq l-importazzjoni pprovduta mill-Pajjiżi l-Baxxi, l-Isvezja u l-Finlandja u l-ilment.

- (135) Partijiet iddikjaraw li l-importazzjonijiet mill-Brażil baqgħu oġhla mil-livell *de minimis* matul il-perjodu kkunsidrat, u li dawn saru bi prezzijiet ta' dumping fis-suq tal-Unjoni. Huma ddikjaraw ukoll li l-importazzjonijiet mill-Istati Uniti tal-Amerika ssostitwixxew biss is-sehem mis-suq li kien jonqos bl-importazzjonijiet Brażiljani. L-importazzjonijiet mill-Istati Uniti tal-Amerika jistgħu għalhekk allegatament ma jitqiesux bħala l-kawża tal-ħsara materjali tal-industrija tal-Unjoni.
- (136) Kif spjegat hawn fuq, l-importazzjonijiet Brażiljani naqsu b'mod sinifikanti fil-perjodu kkunsidrat. Is-sehem tagħhom mis-suq naqas minn 30,3 % għal 4,5 % fi żmien meta l-konsum żdied b'mod sinifikanti. Minhabba l-livell tal-prezz prattikat mill-esportaturi Brażiljani fis-suq tal-Unjoni, ma jistax jiġi eskluż li l-preżenza tal-bijoetanol Brażiljan ikkontribwixxiet sa ċertu punt għall-ħsara tal-industrija tal-Unjoni. Madankollu, ġie meqjus li dawn l-importazzjonijiet tnaqqsu sa tali livell matul il-PI li ma jistgħux jitqiesu bħala kawża prinċipali ta' dik il-ħsara. Fil-perjodu bejn l-2010 u l-PI, filwaqt li l-importazzjonijiet mill-Brażil naqsu b'madwar 200 000 tunnellata, l-importazzjonijiet li huma l-oġġett ta' dumping mill-Istati Uniti tal-Amerika żdiedu b'aktar minn 330 000 tunnellata. Għalhekk huwa kkunsidrat li l-preżenza tal-bijoetanol Brażiljan fis-suq tal-Unjoni, b'mod partikolari matul il-PI, ma tistax tkun tali li tikser ir-rabta kawżali stabbilita bejn l-importazzjonijiet li huma l-oġġett ta' dumping mill-Istati Uniti tal-Amerika u s-sitwazzjoni ta' ħsara tal-industrija tal-Unjoni f'dak il-perjodu.

5.3.2. Il-prestazzjoni tal-esportazzjoni tal-industrija tal-Unjoni

	2008	2009	2010	PI
Volum ta' bejgħ għall-esportazzjoni (tunnellati)	26 263	41 023	53 085	59 633

Sors : L-ilment u r-risposti għall-kwestjonarju tal-produtturi tal-Unjoni inklużi fil-kampjun

(137) L-investigazzjoni wriet li volumi żgħar ta' bjoetanol kienu esportati mill-industrija tal-Unjoni matul il-PI bi prezzijiet li fil-biċċa l-kbira kienu oġhla minn dawk prattikati fis-suq tal-Unjoni. Dan wassal għall-konklużjoni li l-prestazzjoni tal-esportazzjoni mhijiex fattur li kisret ir-rabta kawżali bejn il-ħsara mgarrba mill-industrija tal-Unjoni u l-importazzjonijiet li huma l-oġġett ta' dumping mill-pajjiż ikkonċernat.

5.3.3. *L-impatt tal-kriżi ekonomika*

(138) Ma nstabx li l-kriżi ekonomika kellha impatt negattiv fuq l-industrija tal-Unjoni. Il-konsum ta' bjoetanol fl-Unjoni esperjenza l-akbar zieda tiegħu fl-2009, is-sena li ġeneralment tqieset bħala l-aġar sena tal-kriżi ekonomika. Fl-istess perjodu, il-produzzjoni u l-bejgħ mill-produtturi tal-Unjoni żdiedu wkoll.

(139) Abbażi ta' dak li ntqal hawn fuq, ġie meqjus li l-kriżi ekonomika ma kisritx ir-rabta kawżali bejn l-importazzjonijiet bi prezzijiet baxxi mill-pajjiż ikkonċernat u l-ħsara materjali mgarrba mill-industrija tal-Unjoni.

5.3.4. *Fatturi oħra*

(140) Il-partijiet semmew ukoll fatturi oħra li setgħu kisru r-rabta kawżali bħall-varjazzjoni fil-prezzijiet tal-materja prima, l-iżvilupp tad-domanda li kien aktar baxx milli kien mistenni, qafas regolatorju fl-Unjoni li allegatament jaħdem kontra produtturi tal-Unjoni u ċerti problemi interni allegati ta' produtturi tal-Unjoni.

(141) Fir-rigward tal-varjazzjonijiet fil-prezzijiet tal-materja prima, instab li kemm il-prezzijiet tal-qamhrrun kif ukoll dawk tal-qamh kienu volatili matul il-perjodu meqjus. L-investigazzjoni wriet li madankollu ħafna mill-produtturi koprew dan ir-riskju permezz ta' mekkaniżmu speċifiku li jiffissa l-prezzijiet mal-fornituri tagħhom jew permezz tas-swieq finanzjarji. Għalhekk anki jekk il-prezzijiet tal-materja prima varjaw b'mod partikolari mill-2008 sal-2010, meta l-prezz għall-qamhrrun kien aktar baxx mill-prezz tal-qamh, il-prezzijiet tal-materja prima fit-tieni nofs tal-PI kienu f'it jew wisq l-istess. Dan jindika li kwalunkwe differenza fil-prezz titnaqqas għal minimu u mhijiex ta' natura dejjiema.

(142) Xi partijiet iddikjaraw li l-implimentazzjoni tar-RED fl-Istati Membri kienet bil-mod wisq u li l-konsum waqa' lura mill-miri stabbiliti mid-Direttiva msemmija. Izda, anke jekk il-miri inizjali ma ntlahqux totalment fil-perjodu kkunsidrat, il-fatt li l-konsum kiber b'mod sinifikanti, jġigifieri b'29,2 % f'dak il-perjodu, huwa fattur pożittiv li ma jistax jiġi injorat fl-analizi. Fi kwalunkwe każ, l-implimentazzjoni bil-mod allegata tar-RED ma tistax tiġġustifika l-preżenza ta' volumi kbar ta' importazzjonijiet bi prezz baxx li huma l-oġġett ta' dumping fis-suq tal-Unjoni li jwaqqgħu l-prezzijiet tal-industrija tal-Unjoni u jikkawżaw ħsara lil dik l-industrija. Għalhekk, it-talba hija miċhuda.

(143) Partijiet argumentaw ukoll li l-industrija tal-Unjoni waħidha ma tistax tissodisfa d-domanda tal-Unjoni bħala riżultat ta' incertezza regolatorja u li s-sistema ta' ċertifikazzjoni ssir bil-mod ħafna u b'hekk iddgħajjed il-benefiċċji għall-produtturi ċertifikati tal-Unjoni. Fl-aħħar nett, xi partijiet argumentaw li l-fatt li bosta produtturi tal-Unjoni kellhom problemi interni matul il-perjodu kkunsidrat jispjega kwalunkwe ħsara li garrbu. Madankollu, dawn id-dikjarazzjonijiet ma kinux sostanzjati u l-investigazzjoni ma kkonfermatx li dawn id-dikjarazzjonijiet kienu fondati. Xorta waħda, ta' min jinnota li l-investigazzjoni wriet li kwalunkwe livell baxx allegat tal-produzzjoni tal-Unjoni kien prinċipalment iġġustifikat minn livell baxx ta' prezzijiet tal-bejgħ fis-suq tal-Unjoni li kien affettwat fil-parti l-kbira tiegħu minn zieda fl-importazzjonijiet bi prezzijiet baxxi li huma l-oġġett ta' dumping tal-Istati Uniti li

jwaqqgħu l-prezzijiet tal-produtturi tal-Unjoni, b'mod partikolari matul il-PI. Milli jidher il-produtturi tal-UE ma kellhomx għażla ħlief li jwaqqfu l-produzzjoni billi l-prezzijiet lanqas ma ppermettelihom li jkopru l-ispejjeż tal-materja prima b'mod partikolari matul il-PI. Għalhekk, id-dikjarazzjonijiet ta' hawn fuq li mhumiex sostanzjali mhumiex hemm biex jiksru r-rabta kawżali bejn l-importazzjonijiet li huma l-oġġett ta' dumping u s-sitwazzjoni ta' ħsara tal-industrija tal-Unjoni matul il-PI.

- (144) Għalhekk ġie konkluż li l-fatturi kollha msemmija hawn fuq ma setgħux ikissru r-rabta kawżali bejn il-ħsara mgarrba mill-industrija tal-Unjoni u l-importazzjonijiet li huma l-oġġett ta' dumping mill-Istati Uniti tal-Amerika.
- (145) Fl-aħħar nett il-partijiet semmew li matul il-PI, numru konsiderevoli ta' importazzjonijiet ġew iddikjarati taħt l-intestatura NM 3824, u ġie applikat dazju doganali baxx. Wara tmiem il-PI, żdied il-livell tad-dazju doganali rispettiv. Huma jqisu li l-ħsara ġiet ikkawżata mid-dazju doganali baxx, u mhux mid-dumping. F'dan ir-rigward, biżżejjed li wiehed jgħid li d-dazji doganali jistgħu jinbidlu fi kwalunkwe hin, u li għaldaqstant dan l-argument ma jistax iqajjem dubji dwar il-preżenza tal-ħsara waqt il-perjodu ta' investigazzjoni.

5.4. Konklużjoni dwar il-kawżalità

- (146) L-analizi ta' hawn fuq uriet li kien hemm żieda sostanzjali fil-volum u fis-sehem mis-suq tal-importazzjonijiet bi prezzijiet baxxi li joriginaw mill-pajjiż ikkonċernat matul il-perjodu kkunsidrat. Barra minn hekk, instab li l-prezzijiet ta' dawn l-importazzjonijiet kienu aktar baxxi mill-prezzijiet mitluba mill-industrija tal-Unjoni fis-suq tal-Unjoni.
- (147) Din iż-żieda fil-volum u fis-sehem mis-suq tal-importazzjonijiet bi prezzijiet baxxi mill-pajjiż ikkonċernat ħabtet ma' żieda ġenerali u kontinwa fil-konsum fl-Unjoni u anki ma' riżultati negattivi tal-industrija tal-Unjoni matul il-perjodu kkunsidrat. L-esportaturi mill-pajjiż ikkonċernat irnexxielhom iżidu s-sehem mis-suq tagħhom billi waqqgħu b'mod sistematiku l-prezzijiet tal-industrija tal-Unjoni. Fl-istess hin, l-industrija tal-Unjoni ma kenitx kapaċi tilhaq livelli pożittivi sostnuti ta' profittabilità minkejja ż-żieda fl-attività tagħha.
- (148) L-eżami tal-fatturi l-oħra magħrufa li setgħu kkawżaw ħsara lill-industrija tal-Unjoni żvela li dawn il-fatturi ma jidhrux li huma tali li jiksru r-rabta kawżali stabbilita bejn l-importazzjonijiet li huma l-oġġett ta' dumping mill-pajjiż ikkonċernat u l-ħsara mgarrba mill-industrija tal-Unjoni.
- (149) Skont l-analizi ta' hawn fuq, li għamlet distinzjoni xierqa u firdet l-effetti tal-fatturi kollha magħrufin dwar is-sitwazzjoni tal-industrija tal-Unjoni mill-effetti ta' ħsara tal-importazzjonijiet li huma l-oġġett ta' dumping, ġie konkluż li l-importazzjonijiet li huma l-oġġett ta' dumping mill-Istati Uniti tal-Amerika kkawżaw ħsara materjali lill-industrija tal-Unjoni skont it-tifsira tal-Artikolu 3(5) tar-Regolament bażiku.

6. L-INTERESS TAL-UNJONI

6.1. Kumment preliminari

- (150) Skont l-Artikolu 21 tar-Regolament bażiku, ġie eżaminat jekk, minkejja l-konklużjoni dwar il-ħsara kkawżata mill-importazzjonijiet li huma l-oġġett ta' dumping mill-pajjiż ikkonċernat, kienux hemm raġunijiet konvinċenti għall-konklużjoni li mhux fl-interess tal-Unjoni li tadotta miżuri kontra d-dumping f'dan il-każ partikolari. L-analizi tal-interess tal-Unjoni kienet ibbażata fuq apprezzament tad-diversi interessi involuti

kollha, inkluzi daww tal-industrija tal-Unjoni, tal-importaturi u tal-utenti tal-prodott ikkonċernat.

6.2. L-interess tal-industrija tal-Unjoni

- (151) L-investigazzjoni wriet li l-industrija tal-Unjoni garrbet hsara materjali kkawzata mill-importazzjonijiet li huma l-oġġett ta' dumping mill-Istati Uniti tal-Amerika. Fin-nuqqas ta' miżuri li jikkoreġu l-effetti ta' distorsjoni fin-negozju ta' dawn l-importazzjonijiet, jidher possibbli hafna li jkun hemm aktar deterjorament fis-sitwazzjoni ekonomika tal-industrija tal-Unjoni.
- (152) Huwa mistenni li l-impożizzjoni ta' dazji antidumping se jergġu jstabilixxu kundizzjonijiet effettivi ta' negozju fis-suq tal-Unjoni, li jippermettu li l-prezzijiet tal-industrija tal-Unjoni jirriflettu l-ispiza tal-produzzjoni tagħha. Jista' jkun mistenni li l-impożizzjoni ta' miżuri tippermetti wkoll lill-industrija tal-Unjoni li żżid il-volum tal-bejgħ u b'hekk takkwista s-sehem mis-suq li tilfet minhabba l-preżenza ta' importazzjonijiet li huma l-oġġett ta' dumping. Dan imbagħad se jkollu impatt pożittiv ieħor fuq il-qagħda finanzjarja u fuq il-profittabilità tagħha.
- (153) Għaldaqstant gie konkluz li l-impożizzjoni ta' miżuri antidumping fuq l-importazzjonijiet tal-prodott ikkonċernat li joriġina fl-Istati Uniti tal-Amerika ma tmurx kontra l-interess tal-industrija tal-Unjoni.

6.3. L-interess tal-importaturi

- (154) Żewġ kumpaniji bagħtu twegibiet għall-kwestjonarju maħsub għal importaturi mhux relatati fl-Unjoni. Saru żjarat ta' verifika fil-bini ta' dawn l-importaturi li kkoperaw. Għaż-żewġ kumpaniji li saritilhom żjara, in-negozju tal-bijoetanol jikkostitwixxi biss parti żgħira mill-fatturat totali tagħhom (inqas minn 5 %). Barra minn hekk, it-tnejn li huma indikaw li jkunu kapaci jgħaddu kwalunkwe żieda fil-prezz lill-klijenti tagħhom, l-utenti.
- (155) Abbażi tal-informazzjoni disponibbli, gie konkluz li l-impożizzjoni ta' miżuri ma jkollhiex impatt negattiv sinifikanti fuq l-importaturi.

6.4. Interess tal-utenti

- (156) Erba' kumpaniji bagħtu twegibiet għall-kwestjonarju maħsub għal utenti fl-Unjoni. Saru żjarat ta' verifika fil-bini ta' wiehed minnhom.
- (157) Għall-kumpanija li saritilha żjara, in-negozju tal-bijoetanol jirrappreżenta parti żgħira mill-fatturat tiegħu, inqas minn 5 %. Il-kumpanija għamlet valutazzjoni tal-impatt li tikkunsidra taħlita ta' E5 u kkalkulat li dazju ta' EUR 100/m³ kien jirriżulta f'żieda fil-prezz ta' EUR 0,5 ċenteżmu/litru mal-pompi.
- (158) Fir-rigward tat-tliet utenti l-oħra, abbażi tad-dejta li tinsab fit-twegibiet għall-kwestjonarju, huwa ċar li l-impatt ikun limitat ukoll. Għal kumpanija waħda, il-volumi mixtrija mill-pajjiż ikkonċernat huma pjuttost limitati u l-impożizzjoni ta' dazju antidumping iwassal biss għal impatt minimu fuq il-profittabilità tagħha.
- (159) Iz-żewġ utenti l-oħra li kkooperaw huma relatati u ddikjaraw li kwalunkwe impożizzjoni ta' dazji antidumping jistgħu jiġu mgħoddija lill-klijenti tagħhom. Huma għamluha ċara wkoll li għandhom biżżejjed għażla ta' sorsi ta' forniment u li ma jiddependux fuq l-importazzjonijiet mill-Istati Uniti.
- (160) Partijiet iddikjaraw li mhemmx biżżejjed kapacià fl-Unjoni biex tissodisfa d-domanda totali u li l-Unjoni se teħtieġ importazzjonijiet biex tiżgura l-ħtiġijiet tal-bijoetanol tagħha. Iċ-ċifri tal-kapacià vverifikati juru li kien hemm kapacià mhux użata fl-

Unjoni minhabba b'mod partikolari l-livell baxx ta' prezzijiet tal-bejgħ. B'konsegwenza ta' dan, il-produtturi tal-Unjoni jkunu kapaċi jgħollu l-produzzjoni tagħhom biex jissodisfaw id-domanda li qed tikber b'mod partikolari meta jitnehhew id-distorsjonijiet kummerċjali mis-suq. Barra minn hekk, huwa mistenni li jinbnew impjanti godda u jibdeu joperaw fil-futur qrib, b'hekk jitnaqqas kwalunkwe riskju ta' nuqqas allegat fl-Unjoni.

- (161) Fid-dawl ta' dan ta' hawn fuq, gie konkluz li l-effett tal-mizuri antidumping kontra l-importazzjonijiet tal-bijoetanol mill-Istati Uniti tal-Amerika ma jkollhomx impatt negattiv sinifikanti fuq l-utenti fl-Unjoni.

6.5. Konkluzjoni dwar l-interess tal-Unjoni

- (162) Fid-dawl ta' dan ta' hawn fuq, gie konkluz li ġeneralment, abbażi tal-informazzjoni disponibbli li tikkonċerna l-interess tal-Unjoni, ma hemm l-ebda raġunijiet konvinċenti kontra l-impożizzjoni ta' mizuri antidumping fuq l-importazzjonijiet tal-bijoetanol li joriginaw mill-Istati Uniti tal-Amerika.

7. MIŻURI ANTIDUMPING DEFINITTIVI

7.1. Livell ta' tnehhija tal-ħsara

- (163) Fid-dawl tal-konkluzjonijiet li ntlahqu fir-rigward tad-dumping, il-ħsara, il-kawżalità u l-interess tal-Unjoni, għandhom jiġu imposti mizuri antidumping definittivi sabiex jipprevjenu milli ssir aktar ħsara lill-industrija tal-Unjoni mill-importazzjonijiet li huma l-oġġett ta' dumping.
- (164) Bil-ghan li jiġi stabbilit il-livell ta' dawn il-mizuri, ġew ikkunsidrati l-margini tad-dumping u l-ammont ta' dazju meħtieġ biex tiġi eliminata l-ħsara mgarrba mill-industrija tal-Unjoni, mingħajr ma jinqabzu l-margini tad-dumping li nstabu.
- (165) Meta kien qed jiġi kkalkulat l-ammont ta' dazju meħtieġ biex jitnehhew l-effetti tad-dumping ta' ħsara, gie meqjus li kwalunkwe mizura li tittiehed għandha tippermetti lill-industrija tal-Unjoni li tkopri l-ispejjeż tal-produzzjoni tagħha u li tikseb qligħ qabel it-taxxa li jista' jinkiseb b'mod raġonevoli minn industrija ta' dan it-tip fis-settur f'kundizzjonijiet normali ta' kompetizzjoni, jiġifieri fin-nuqqas ta' importazzjonijiet li huma l-oġġett ta' dumping, fuq il-bejgħ tal-prodott simili fl-Unjoni.
- (166) F'dan il-każ, minhabba l-osservazzjonijiet li saru b'mod partikolari fil-premessi (102) u (103) hawn fuq, gie meqjus li l-qligħ fil-mira għall-industrija tal-Unjoni għandu jkun ibbażat fuq il-qligħ miksub meta l-importazzjonijiet mill-Istati Uniti tal-Amerika kienu negligibbli, jiġifieri l-margini ta' profitt medju qabel it-taxxa ta' wiehed mill-produtturi tal-Unjoni inklużi fil-kampjun fl-2008 u fl-2009, produttur li ma kienx ffazi ta' bidu f'dak iż-żmien. Għalhekk tqies li margini ta' 6,8 % ta' dħul mill-bejgħ huwa raġonevoli u jista' jiġi kkunsidrat bħala minimu xieraq li l-industrija tal-Unjoni setgħet stenniet li takkwista f'kundizzjonijiet normali tal-kummerċ fin-nuqqas ta' dumping ta' ħsara matul il-PI.
- (167) Fuq din il-bażi, gie kkalkulat prezz li ma jikkawża l-ebda ħsara għall-prodott simili għall-industrija tal-Unjoni. Il-prezz li ma jikkawża l-ebda ħsara nkiseb bl-aġġustament tal-prezzijiet tal-bejgħ tal-produtturi tal-Unjoni inklużi fil-kampjun mill-qligħ/telf attwali magħmul matul il-PI u biż-żieda tal-margini ta' profitt imsemmi hawn fuq.
- (168) Iż-żieda meħtieġa fil-prezz giet imbagħad maħduma abbażi ta' tqabbil tal-prezz ta' importazzjoni b'medja peżata tal-produtturi esportaturi li kkooperaw fl-Istati Uniti tal-Amerika, kif stabbilit għall-kalkoli tat-twaqqiġ tal-prezz, mal-prezz li ma jikkawża l-ebda ħsara tal-prodotti mibjugħa mill-industrija tal-Unjoni fis-suq tal-Unjoni matul il-

PI. Kwalunkwe differenza li rrizultat minn dan it-tqabbil imbagħad giet espressa bhala perċentwal tal-valur medju tal-importazzjoni CIF totali.

7.2. Forma u livell tad-dazji

- (169) Fid-dawl ta' dan ta' hawn fuq, gie meqjus li, skont l-Artikolu 9(4) tar-Regolament baziku, għandhom jiġu imposti miżuri antidumping definittivi fuq l-importazzjonijiet tal-prodott ikkonċernat fil-livell aktar baxx tal-marginjiet ta' dumping u ta' ħsara, skont ir-regola tad-dazju l-aktar baxx. F'konformità ma' dan, ir-rati kollha tad-dazju għandhom jiġu stabbiliti fil-livell tal-marginjiet ta' dumping li nstabu.
- (170) Id-dazji antidumping definittivi proposti huma dawn li ġejjin:

	Margini tad-dumping	Margini ta' ħsara	Dazju definittiv %
Margini ta' dumping fil-pajjiż kollu	9,5 %	31,1 %	9,5 %

- (171) Fid-dawl li d-dazju antidumping japplika wkoll għal taħlitiet li bil-volum fihom aktar minn 10 % (v/v) bjoetanol, bi proporzjon mal-kontenut ta' bjoetanol tagħhom, jitqies xieraq għall-implimentazzjoni effettiva tal-miżura mill-awtoritajiet doganali tal-Istati Membri li jiddeterminaw id-dazju bhala ammont fiss abbażi tal-kontenut ta' bjoetanol pur.
- (172) Ir-rata ta' dazju antidumping speċifikata f'dan ir-Regolament giet stabbilita abbażi tas-sejbiet tal-investigazzjoni preżenti. Għaldaqstant, huma jirriflettu s-sitwazzjoni misjuba matul dik l-investigazzjoni. Dan id-dazju għall-pajjiż kollu applikabbli għall-kumpaniji kollha huwa applikabbli għall-importazzjonijiet tal-prodott ikkonċernat li joriġinaw mill-Istati Uniti tal-Amerika.
- (173) Filwaqt li inizjalment kien mahsub li tiġi limitata d-durata tal-miżuri għal 3 snin minhabba l-izviluppi meqjusa tas-suq dinamiku fir-rigward tal-prodott ikkonċernat, din il-kwistjoni giet ivvalutata mill-ġdid wara l-kummenti li waslu mill-partijiet interessati. L-ilmentaturi b'mod partikolari ddikjaraw li jkun kmieni wisq sabiex wiehed jipprevedi f'dan l-istadju bidla ewlenija fix-xejriet tas-suq peress li l-bidla għal bjoetanol ta' generazzjoni ġdida wisq probabbli jista' jiehu ammont ta' żmien konsiderevoli u ma għandux jitqies fil-proposta attwali. Bl-istess mod, ikun prematur ukoll jekk wiehed jassumi x'ikun l-eżitu u l-impatt ta' whud mill-proposti regolatorji li attwalment qed jiġu diskussi għall-operaturi kollha fis-suq. Wara li ġew eżaminati dawn l-argumenti tqies li ma kienx xieraq li jitbiegħdu mill-perjodu normali ta' validità tal-miżuri kif provdut fl-Artikolu 11(2) tar-Regolament baziku. Dan huwa bla ħsara għall-possibbiltà għal kwalunkwe parti interessata milli titlob għal reviżjoni jekk iċ-ċirkostanzi jitolbu hekk skont l-Artikolu 11(3).

8. REĠISTRAZZJONI

- (174) Il-Kummissjoni rċeviet talbiet mingħand l-ilmentatur għar-registrazzjoni tal-importazzjonijiet tal-bjoetanol li joriġinaw mill-Istati Uniti tal-Amerika. Skont l-Artikolu 14(6) tar-Regolament baziku, il-Kummissjoni tista', wara konsultazzjoni mal-Kumitat Konsultattiv, titlob lill-awtoritajiet doganali biex jiehdu l-passi meħtieġa għar-registrazzjoni tal-importazzjonijiet, b'hekk il-miżuri jkunu jistgħu jiġu applikati, sussegwentement, fuq dawk l-importazzjonijiet mid-data ta' dik ir-registrazzjoni. L-importazzjonijiet jistgħu jsiru sugġetti għal registrazzjoni b'talba mill-industrija tal-Unjoni li jkun fiha biżżejjed evidenza biex tiġġustifika azzjoni bħal din. L-ilmentatur

argumenta li, billi giet imposta r-registrazzjoni fil-proċediment parallel kontra s-sussidji fuq l-importazzjonijiet tal-bijoetanol li jorigina fl-Istati Uniti tal-Amerika¹³, dawn il-kundizzjonijiet ġew sodisfatti awtomatikament.

- (175) Madankollu, għandu jiġi enfasizzat li r-registrazzjoni fil-proċediment parallel kontra s-sussidji saret taħt sett ta' ċirkustanzi kompletament differenti. Kif indikat fil-premessa 10 għar-Regolament 771/2012, minkejja sejbiet pożittivi ta' sussidji kompensatorji u hsara materjali kkawżata minnhom lill-industrija tal-Unjoni matul il-perjodu tal-investigazzjoni, il-Kummissjoni ddeċidiet li ma tadottax dazji provviżorji kompensatorji għaliex instab provviżorjament li l-iskema ewlenija ta' sussidju li kienet fis-seħħ matul il-perjodu ta' investigazzjoni kienet waqfet, fis-sens li ma kenitx baqgħet tagħti benefiċċju fiż-żmien li kellhom jiġu imposti miżuri provviżorji. Madankollu, hemm evidenza li fix-xhur li ġejjin l-Istati Uniti tal-Amerika jistgħu jergħu jintroduċu l-iskema ewlenija ta' sussidju misjuba bhala kompensatorja b'effetti retroattiv. F'dak il-każ, il-Kummissjoni qieset li kienet tkun intitolata tadotta (u eventwalment tiġbor) dazji provviżorji kompensatorji fl-investigazzjoni preżenti. Għalhekk, biex tippriserva d-drittijiet tal-Unjoni Ewropea taħt dawn iċ-ċirkustanzi speċjali, il-Kummissjoni ddeċidiet li tidderiegi l-awtoritajiet doganali biex jirreġistraw l-importazzjonijiet. Dan is-sett speċifiku ta' ċirkustanzi ma japplikax fil-proċediment AD attwali.

ADOTTA DAN IR-REGOLAMENT:

Artikolu 1

1. Dazju antidumping definittiv huwa impost hawnhekk fuq importazzjonijiet ta' bijoetanol, imsemmija bhala l-"karburant etanol", jiġifieri l-alkoħol etiliku prodott minn prodotti agrikoli (kif elenkat fl-Anness I tat-Trattat dwar il-Funzjonament tal-Unjoni Ewropea), denaturat jew le, eskluzi prodotti b'kontenut ta' ilma ta' aktar minn 0,3 % (m/m) imkejjejl skont l-istandard EN 15376, iżda inkluż l-alkoħol etiliku prodott minn prodotti agrikoli (kif elenkat fl-Anness I tat-Trattat dwar il-Funzjonament tal-Unjoni Ewropea) li jinsab f'taħlit ma' gazolina b'kontenut ta' alkoħol etiliku ta' aktar minn 10 % (v/v) li huwa mahsub għal uzi ta' karburant li attwalment jaqgħu fil-kodiċijiet NM *ex* 2207 10 00, *ex* 2207 20 00, *ex* 2208 90 99, *ex* 2710 12 21, *ex* 2710 12 25, *ex* 2710 12 31, *ex* 2710 12 41, *ex* 2710 12 45, *ex* 2710 12 49, *ex* 2710 12 51, *ex* 2710 12 59, *ex* 2710 12 70, *ex* 2710 12 90, *ex* 3814 00 10, *ex* 3814 00 90, *ex* 3820 00 00 u *ex* 3824 90 97 (il-kodiċi TARIC 2207 10 00 12, 2207 20 00 12, 2208 90 99 12, 2710 12 21 11, 2710 12 25 92, 2710 12 31 11, 2710 12 41 11, 2710 12 45 11, 2710 12 49 11, 2710 12 51 11, 2710 12 59 11, 2710 12 70 11, 2710 12 90 11, 3814 00 10 11, 3814 00 90 71, 3820 00 00 11 u 3824 90 97 67) u li joriginaw fl-Istati Uniti tal-Amerika.
2. Ir-rata tad-dazju antidumping definittiv applikabbli għall-prodott deskritt fil-paragrafu 1 ikun EUR 62,3 għal kull tunnellata metrika netta. Id-dazju antidumping ikun applikabbli proporzjonalment, skont il-piż, tal-kontenut totali ta' alkoħol etiliku pur prodott minn prodotti agrikoli (kif elenkat fl-Anness I tat-Trattat dwar il-Funzjonament tal-Unjoni Ewropea) (kontenut ta' bijoetanol).
3. Il-prodotti deskritti fil-paragrafu 1 ikunu eżenti mid-dazju antidumping definittiv jekk ikunu għal uzi oħrajn għajr l-użu bhala karburant. L-eżenzjoni tkun soġġetta għall-kundizzjonijiet stabbiliti fid-dispożizzjonijiet rilevanti tal-Unjoni Ewropea bil-

¹³ Regolament tal-Kummissjoni (UE) Nru 771/2012 tat-23.08.2012, ĠU L 229, p. 20.

hsieb ta' kontroll doganali tal-użu ta' prodotti b'hal dawn (ara l-Artikoli minn 291 sa 300 tar-Regolament tal-Kummissjoni (KEE) Nru 2454/93).

4. F'kazijiet fejn il-prodotti jkunu garrbu hsara qabel id-dhul fiċ-ċirkolazzjoni hielsa u, ghalhekk, il-prezz li thallas realment jew li ghandu jithallas ikun allokat ghad-determinazzjoni tal-valur doganali skont l-Artikolu 145 tar-Regolament tal-Kummissjoni (KEE) Nru 2454/93 tat-2 ta' Lulju 1993 li jiffissa d-dispożizzjonijiet ghall-implementazzjoni tar-Regolament tal-Kunsill (KEE) Nru 2913/92 li jistabbilixxi l-Kodiċi Doganali Komunitarju¹⁴, l-ammont tad-dazju antidumping, maħdum fuq l-ammonti stabbiliti hawn fuq, jitnaqqas b'perċentwal li jikkorrispondi ghall-allokazzjoni tal-prezz imhallas realment jew li ghandu jithallas.
5. Sakemm ma jkunx speċifikat mod ieħor, japplikaw id-dispożizzjonijiet fis-seħh dwar id-dazji doganali.

Artikolu 2

Dan ir-Regolament jidhol fis-seħh l-għada tal-jum tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament jorbot fl-intier tiegħu u japplika direttament fl-Istati Membri kollha.
Magħmul fi Brussell,

*Għall-Kunsill
Il-President*

¹⁴ ĠU L 253, 11.10.1993, p. 1 (Edizzjoni Speċjali bil-Malti: Kapitolu02 Volum 06 p. 3).